
Агонь дабіраецца і да саломы 


Няма сумлеву, што заява эгіпецкага 
дыктатара Насэра аб нацыяналізацыі 
Суэцкага каналу, зьяўляецца адным з 
найбольшых трыюмфаў савецкае дыпля- 
матыі, і што, праўдападобна, бальшавікі 
й самі не спадзяваліся такіх вялікіх уда- 
чаў. Аднак было-б памылковым думаць, 
што савецкая дыпляматыя так геніяль- 
ная, і што грознае палажэньне на Суэц- 
кім канале стварылася ў выніку якогась 
зельмі скамплікаванага бальшавіцкага 
ходу, які зашахаваў Захад. 

Як і ўсе дасюлешнія ўдачы, так і гэтую 
арабскую авантуру, Масква не заўдзяч- 
зае здольнасьцям свае дыпляматыі, якая 
гіколі ня вызначалася якімі-кслечы над- 
звычайнымі здольнасьцямі, але непасьля- 
доўнасьці, непрадбачлівасьці ды нескан- 
салідаванасьці заходняе палітыкі, 

Не далей як месяц таму, Мікіта Хру- 
шчоў -- праўда, моцна налізаўіцыся пяр- 
зоўкі -- ківаючы пальцам перад носам 
ангельскага амбасадара ў Маскве, запэў- 
ніваў, што калі не ягоны (ангельскага 
сэра) сын, дык унук, напэўна будзе ка- 
муністым. Ангельцы гэта прынялі за 
жарт, але калі Хрушчоў, пап'янаму ці 
пацьвярозаму, чаруе Захад магчымась- 
цямі вечнае каэгзыстэнцыі й мірнага су- 
жыцьця камунізму з капіталізмам, чор- 
най рэакцыі з дэмакратыяй, -- заходнія 
палітыкі прыймаюць гэта паважна й ве- 
раць. Хрушчоў любіць жартаваць, хоць 
рэдка яму ўдаецца добры жарт, аднак 
над гэным «жартам» з ангельскім амба- 
садарам заходнія дыпляматы павінны 
былі-б паважна задумацца. Бо ў кан- 
чальным выніку, гэтыя жарты могуць 
быць для Захаду зусім трагічныя. Можа 
балючая параза над Суэцкім каналам 
прабудзіць заходніх дыпляматаў ды 
прыпомніць ім грозную рэчаіснасьць... 

Суэцкі канал -- гэта найважнейшая й 
найбольш нэўральгічная артэрыя каму- 
нікацыі паміж Захадам і Ўсходам. Таму 
можна з пэўнасьцяй сказаць, іцто той, 
хто валодае Суэцкім каналам, дзяржыць 
руку на пульсе эканомікі і гандлёвых 
зносінаў Эўропы з Усходам. І вось цяпер 
гэтая артэрыя мае перайсьці ў дыспазы- 
цыю няпэўнай фірмы, якой зьяўляецца 
эгіпецкі ўрад ды да якога зь імпэтам за- 
ляцаецца Масква. Парафразуючы крыш- 
ку Маякоўскага, можна сказаць, што ка- 
муністыя хочуть прымусіць Ніль плысь- 
ці ў Маскву. 

Яшчэ ў часох фараонаў на Суэцкім 
перашыйку існаваў канал, які злучаў 
дэльту Нілю з Чырвоным мсрам, аднак 
у УШ веку быў запушчаны. На пачатку 
мінулага стагодзьдзя Напалеон пляна- 
ваў стварыць у гэтым месцы вадзяны 
шлях у Індыю і гэткім спосабам нанесьці 
канчальны ўдар Ангельшчыне. Аднак 
гэтыя пляны зрэалізаваў толькі ў 1869 
годзе францускі інжынер і дыплямат Ле- 
сэпс. Будова каналу трывала 10 год. 
Сяньня маскоўская прапаганда із смакам 
паўтарае за Насэрам, што будова каналу 
каштавала 120 тысяч жыцьцяў эгіпецкіх 
работнікаў. Калі-б навет гэты лік быў і 
не перабольшаны, дык савецкія сатрапы 
маюць найменш права аб гэтым гава- 
рыць, бо-ж камуністычная імпэрыя па- 
будаваная на касьцёх дзесяткаў мільё- 
наў людзей. 

Сяньня мы ня маем намеру ўнікаць у 
мэрытум справы: ці эгіпецкі ўрад мае 
поўнае маральнае й матарыяльнае права 
аднабакова вырашаць гэтак важную пра- 
блему. Таксама ня будзем прадбачваць 
апошняга выніку гэтае арабскае аванту- 
ры ды рэакцыі Захаду на аплявуху На- 
сэра. У гэтым выпадку паўторная акупа- 
цыя зоны каналу, якую Ангельцы ўсту- 
пілі вельмі-ж зарана, не забясьпечыўшы 
яе ніякімі канцэсіямі, зьяўляецца не- 
праўдападобнай. Ня думаем, што Насэр 
згодзіцца на міжнародны кантроль гэта- 
га раёну, што прапануе «Манчэстэр Гар- 
дыен». Праўдападобна, цэлы гвалт скон- 
чыцца скаргаю ў ААН. Насэр ператра- 
віць гэта бяз боляў жывата. Нас ціка- 
віць, ці заходнія палітыкі зробяць адпа- 
ведныя выснавь з гэтае аплявухі, ці й 
далей, зь біблійнай пакорай будуць, ат- 
рымаўшы поўху, падстаўляць другое вуха. 

Францускі міністар замежных спраў 
Піно ўжо доўгі чае разьяжджае па ўсім 
сьвеце й прапагуе патрэбу суіснаваньня 


з камуністымі. Цяпер-жа, калі Насэр 
ударыў яго, ён забегаў і замахаў рука- 
вамі, але... супраць Насэра. Усё-ж вы- 
глядае, што ён і сяньня ня хоча ве- 
рыць, што бальшавікі нацкавалі і апла- 
цілі Насэра, каб той яго, Піно, стукнуў. 
Піно ня мае адвагі ўбачыць, што за На- 
сэрам стаяць Хрушчоў, Булганін і супал- 
ка. Заходнія дыпляматы зь нейкай упо- 
рыстасьцяй страўсаў не адважваюцца 
падумаць, што хоць і Насэр, але не На- 
сэр... 

Нядаўна заходняя прэса з задавалень- 
нем адцемлівала факт, што эгіпецкі суд 
пакараў доўгімі тэрмінамі зьняволеньня 
некалькі камуністых. Заходні сьвет на- 
іўна цешыўся, што флірт паміж Каірам 
і Масквой мусіць скончыцца. Гэта довад 
іхнага нерэальнага падыходу. 

Насзр мог-бы павывешваць усіх сваіх 
камуністых, а Масква ня толькі ня скры- 
вілася-0, але яшчэ магла-б паслаць Эгіп- 
ту транспарт пастронкаў на гэтую ак- 
цыю. 

Захад мусіць сабе раз назаўсёды ўсьве- 
даміць што паміж ім і камуністычным 
сьветам ідзе нясупыннае змаганьне на 
сьмерць і жыцьцё. Масква зьмяняе мэта- 
ды й тактыку гэтага змаганьня, аднак 
не ягоныя мэты. Тымчасам заходнія па- 
літыкі ня могуць канчальна вырашыць, 
ці з камуністычнай пошасьцяй трэба зма- 
гацца, ці суіснаваць. Заўдзячваючы мя- 
ккасьці, нерашучасьці й наіўнасьці За- 
хаду, Маскоўскі ханат падбіў столькі на- 
родаў і стварыў грозную імпэрыю. Гэ- 
тыя ўдачы павялічваюць ягоныя асьпі- 
раць і. якія можна паўстрымаць толькі 
ратчу зай паставай, і воляй супраціву. 


Заходняя палітыка ў вадносінах да 
Эгіпту была клясычным прыкладам не- 
пасьлядоўнасці й непрадбачлівасьці. Ан- 
гельцы, якія вошчарапкам трымаюцца 
на Кіпры, гэтак лёгка выпусьцілі з рук 
кантроль над так важнай артэрыяй, як 
Суэцкі канал, не забясьпечыўшыся ні- 
якімі канцэсіямі. 


Ня лепшай была палітыка заходніх 
дзяржаваў у адносінах да Эгіпту і ў ва- 
пошнім часе, калі захады маскоўскіх ды- 
пляматаў навокал Насэра не насоўвалі 
ніякіх сумлеваў. Трэба было ведаць, што 
Эгіпет ня можа абыйсьціся без дапамогі 
з-за мяжы і пойдзе З тым, хто яму больш 
дасьць. Аднак Захад даваў Насэру толь- 
кі нейкія імглістыя абяцанкі, якія пазь- 
ней адклікаў; пасьля ён ставіў нейкія 
неспрэцызаваныя ўмовы, зноў абяцаў і 
зноў адклікаў. Насэра ўрэшце знудзіла 
гэтая мітусьня, і ён перасеўся ў савецкі 
трамвай. 


Апошні ўчынак Насзра даводзіць, што 
ён чалавек безадказны й нябясьпечны. 
Аднак не Масква, а Захад, дапамог яму 
дайсьці да ўлады, хоць ягоная варо- 
жасьць да Эўрапэйцаў і арабскі шавінізм 
былі ведамыя. Сяньня Насэр, як прыла- 
да Масквы, зьяўляецца паважнай не- 
бясьпекай ня толькі на Блізкім Усходзе, 
але й ува ўсім сьвеце. 

Нядаўна мы пісалі, што «агонь дабіра- 
ецца да нафты». Як цяпер бачым, ён да- 
ходзіць і да саломы, бо Афрыка -- гэта 
салома. Трэба за ўсякую цану не дапу- 
сьціць туды маскоўскіх падпальшчыкаў 
З агнём. 

пе 


“ТАРАКЕАНЫ»”» 


Аднае рэчы мы ніколі не пакінем вал- 
каваць: праблемы грамадзкае працы. Мы 
Судзем гаварыць і пісаць аб рэпрэзэнта- 
цыі, аб ахвярнасьці, аб «распакоўваньні 
чамаданаў», аб асыміляцыі, ну і пэўна-ж 
-- аб... «тараканох у саладусе». Валка- 
ваць гэтыя надзённыя справы трэба; 
зрэшты, мы ня ў змозе не рабіць гэтага. 
Але гаворачы на гэтыя тэмы, трэба на- 
магацца ўнікаць шкодных недаказвань- 
няў ды лішняе «вобразнасьці» ў самой 
«тэрміналёгіі». Таму вось хочацца затры- 
мацца крыху над здным такім «тэрмі- 
нам», які ад некаторага часу пачаў у нас 
часта-густа ўжывацца -- паняцьцем «та- 
ракана ў саладусе», якое мае акрэсьлі- 
ваць тых спасярод нас, што заняліся вы- 
ключна сваім собскім жываценьнем. 


Бось-жа ўжо склалася неяк, што калі 
«таракан», дык ня толькі «ў саладусе», 
але і ў Амэрыцы. Вымаўляючы гэтае 
слова ў Эўропе -- зрок наш аўтаматыч- 
на накіроўваецца на Задзіночаныя Ш'та- 
ты, беражком кранаючы Кайаду. Чую- 
чы-ж гэтае слова ў Амэрыцы -- мы мэ- 
ханічна азіраемся вакол сябе, ня могучы, 
пад сілай вырабленае «дэфініцыі», зір- 
нуць у іншыя закуткі, дзе таксама завя- 
ліся «тараканы». Дасюль у сваёй хаце 
мы поркаем «тараканоў» толькі ў ваднэй 
сьцяне -- праўда, у найдаўжэйшай і 
найбольш утульнай. Такое аднабокае по- 
рканьне пачынае ўжо вырабляць хва- 
раблівыя камплексы, пачынае спрычы- 
няць непаразуменьні ды выклікаць ча- 
самі слушную пакрыўджанасьць. Праў- 
да, людзі кажуць, што «хто парасё ўкраў 
-- таму ў вушох пішчыць», аднак было-б 


- 


бязглузда цьвердзіць, што ў Амэрыгы 

Лёс абаронцаў берасьценскае ЦЬВЯрДЫНІ 


Гаворачы аб'ектыўна, абаронцы Бера- 
сьцейскае цьвярдыні заслугоўваюць на- 
зову герояў. Гэтага ім адмовіць немагчы- 
ма, хоць яны пралілі кроў і паклалі свае 
жыцьці на аўтар няўдзячных сатрапаў. 

Берасьцейская цьвярдыня ляжыць не- 
далёка ад места Берасьце, на ўзбярэжжы 
Бугу. Яна была пабудаваная ў мінулым 
стагодзьдзі царскімі войскамі, і ў часе 
мадэрнае зброі не прадстаўляла якога- 
колечы важнага абароннага пункту. Ад- 
Бак, па заняцьці заходняе Беларусі са- 
вецкай арміяй, тут застанавіліся пагра- 
нічныя аддзелы. Напярэдадні вайны ў 
цьвярдыні налічвалася каля двух палкоў 
жаўнераў, складзеныя з разнастайных 
вайсковых адзінак. Асноўная цэласьць 
аддзелаў была распаложана ў летніх 
лясных лягерох. Да іх даходзілі жонкі і 
сем'і камандзераў і вайсковых палітру- 
коў. 

Як ведама, вайна застала савецкія вай- 
сковыя адзінкі ў неспадзеўку, і калі ме- 
ста Берасьце было занятае Немцамі Ў 
першы дзень вайвы, г. зн. 22 чэрвеня, 
Менск трапіў у іхныя рукі 27 чэрвеня, а 
Смаленск -- 16 ліпеня, Берасьцейская 
цьвярдыня аказвала ў гэты час моцны 
супраціў. Паводля некаторых дадзеных, 
апошні супраціў быў зломлены тут У 
дваццатых чыслах месяца ліпеня. У гэ- 
тым няроўным змаганьні загінулі амаль 
усе савецкія жаўнеры, аднак нешчасьлі- 
вы лёсе спаткаў і тых, хто раненым тра- 
піў у нямецкі палон і пасьля ўцёк зь яго 
ці вярнуўся дамоў пасьля заканчэньня 
вайны. 

Цяпер Савецкі Саюз адзначае ў гэтым 
годзе ўгодкі трагічнага эпізоду абарсны 
Берасьцейскае цьвярдыні., З гэтае наго- 
ды радыё Масква перадае ўжо каторы 
дзень расказ савецкага пісьменьніка С. 
Сьмірнова на тэму «Аб пошуках герояў 
Берасьцейскае цьвярдыні». Гэта дзякую- 
чы ягонаму зацікаўленьню гэтай тэмай 
для свайго раману, што маскоўскія са- 
трапы ўваскрэсілі памяць загінуўшых і 
«пацікавіліся» жыцьцём недабіткаў. 
Сьмірноў распачаў падшукоўваць ма- 
тар'ял для тэмы свайго раману ў 1954 го- 
дзе, разам з гэтым ён зацікавіўся і жы- 
вымі сьветкамі. Трэба прызнаць, што ма- 
таряльнымі забыткамі аб абароне Бе- 
расьцейскае цьвярдыні быў зацікаўлены 
да Сьмірнова і Цэнтральны музэй Савец- 
кае арміі; паявілася на гэту тэму пару 


артыкулаў у савецкай прэсе, а таксама 
п'еса аднаго беларускага драматурга, дзе 
гераізм савецкіх жаўнераў разглядаўся, 
як прынесены дар «вялікаму бацьку на- 
родаў». 

Ведама, Сьмірноў таксама ня можа ня 
ўстрымацца, каб не сказаць аб «пашане 
да чалавека савецкае дзяржавы», толькі 
ягоны расказ ніяк не ўтарочыць казён- 
най цытаце. Вось адзін лёс абаронцы Бе- 
расьцейскае цьвярдыні. ІЦукаючы ма- 
тар'ялаў для свайго раману ў Цэнтраль- 
ным музэі Савецкае арміі, Сьмірноў на- 
ткнуўся на пару лістоў аднаго з удзель- 
нікаў гэтае абароны, нейкага Аляксанд- 
ра Філя. Выявілася, што Філь служыў У 
Берасьцейскай цьвярдыні і быў сакрата- 
ром камсамольскае вайсковае арганіза- 
цыі, Цяпер ён аказаўся ў Якутыі, дзе 
здабываў для дзяржавы золата. Перапі- 
ска Філя з музэям перарвалася ў 1952 
годзе, пасьля таго, як ён пабачыў дарэм- 
нымі свае стараньні ў пошуках абароны. 
Рашчараваны, ён пісаў у апошнім лісьц?: 
«я шкадую, што не загінуў там у Берась- 
цейскай цьвярдыне». Сьмірноў пастараў- 
ся навязаць перапіску, але гэтыя спробы 
нё далі рэзультатаў. Ён успомніў, што 





Пачкі ў 


Апошнімі месяцамі сярод эмігрантаў, 
асабліва ў ЗША й Канадзе, узьнялася 
шырокая прапаганда высылкі пачак сва- 
яком у СССР. Для праводжаньня гэтай 
акцыі паўсталі дзесяткі адмысловых пе- 
расылачных фірмаў, якія прапануюць у 
гэтым сваю раду й дапамогу. Для прапа- 
ганды за высылку пачак фірмы гэтыя 
выкарыстоўваюць разнамоўную камуні- 
стычную прэсу, як і прэсу некамуністыч- 
ную, -- кажны пэрыядычны друк, які 
згаджаецца зьмяшчаць дсбра платныя 
абвесткі. Сярод беларускай эміграцыі ад 
месяцаў падобная прапаганда вядзецца 
праз тарэпцкую Хмасаву гэзэту «Бела- 
рускі голас». - 


«Голас» гэты зьмясьціў ужо колькі дзе- 
сяткаў вялікіх абвестак перасылачных 
фірмаў, зьмяшчае іх у нумары часта па 
5--6 з назойлівымі заклікамі высылаць 
пачкі «на Беларусь». Хмараў «Голас», 
гэтак стаўся практычна рэклямным 
платным голасам перасылачных фірмаў, 


Філь бегла ўспамінаў у адным зь лістоў 
аб тым, што ён адбыў сваю кару і быў 
устаноўлены ў грамадзянскіх правох. 
Сьмірноў дае тэлеграму загадчыку трэ- 
сту «Якутзолата» з мэтаю атрымаць вест- 
кі аб новым месцы жыхарства звольне- 
нага катаржніка. Філь, як і раней, пра- 
цаваў на старым месцы. Сьмірноў у трэй- 
ці раз піца да яго доўгі ліст, просячы 
апісаць прычыны высылкі і абяцаючы 
дапамагчы ў тым выпадку, калі-б ака- 
заўся бязьвінным. Гэтым разам адказ 
быў атрыманы. Сьмірноў ідзе да загад- 
чыка «Глаўзолата», сядзіба якога знахо- 
дзіцца ў Маскве, з мэтаю ўгаварыць апо- 
шняга даць дазвол Філю прыехаць у Ма- 
скву на некалькі дзён. Пры гэтым Сьмір- 
нову прышлося перш расказваць аб сла- 
вутай абароне Берасьцейскае цьвярдыні, 
аб гераічных паступках ейных адбарон- 
цаў і пасьля толькі прыступіць да спра- 
вы Філя. У рух быў пушчаны таксама 
Саюз Савецкіх Пісьменьнікаў. Сьмірноў 
усё-такі дабіваецца свайго -- у лютым 
1955 г. Філь наведвае Маскву. Пры пер- 
шай сустрэчы, на запытаньне аб пра- 
ступстве, Філь ня можа прамовіць слова 
і доўга плача, як дзіця. У чым-жа за- 


СССІ” 


відавочна разбагацеў на гэтым ды пачаў 
часьцей выходзіць. 

Паўстаюць пытаньні: хто й скуль вя- 
дзе гэтую раптам узьнятую пачкавую 
акцыю, якія ёй прызначаныя мэты, ЯК 
яна практычна праводзіцца й як да яе 
павінен ставіцца беларускі эмігрант і 
беларускае арганізаванае грамадзтва на 
чужыне? 

Як было зазначана, для прапагаваньня 
справы перасылкі пачак і яе практычна- 
га праводжаньня паўстаюць, як грыбы 
па дажджы, усё новыя перасылачныя 
фірмы. Важна ведаць, што для свае 
дзейнасьці фірмы гэтыя мусяць мець 
дазвол ня толькі ад мясцовых дзяржаў- 
вых уладаў, але й ад савецкага ўраду; 
значыцца, яны могуць быць ведзеныя 
толькі людзьмі, якія маюць давер чырво- 
най Масквы. 

Чаму пасылкі ў СССР кіруюцца праз 
давераныя Маскве перасылачныя фірмы 
лёгка дагадацца: у гэтакі спосаб кантро- 





няма ахвярных працаўнікоў на грамадз- 
кай ніве, як яшчэ больш бязглузда да- 
водзіць, што паза Амэрыкай кажны з 
нас гарыць патрыятычным агнём, Зна- 
чыцца, Амэрыка -- гэта яшчэ не «сала- 
духа». 


Калі чалавек заграз у далярах, дык ён 
«таракан». Згода! Але што, калі прад- 
стаўнік тае самае пароды заграз у фун- 
тах або франках ці марках? Якая розь- 
ніцаміж аднэй грашовай «саладухай"» і 
другой? --Хібатолькі тая, што аднае кры- 
ху больш, іншае -- крыху менш. Але-ж 
і ў той самай Амэрыцы ня ўсе маюць по- 
раўну! Затое натура гэтае «саладухі» 
ўсюды аднолькавая, усюды заслугоўвае 
на пагарду й асуд. А таму й між «тара- 
канамі» няма чаго рабіць розьніцы. Ка- 
лі выпорваць іх -- дык з усіх шчылін. 


Янка З. 
ПНаДЫПНІНАНННННАП НІН НІНА вННННа НІНА НН 


ключалася віна колішняга абаронцы Бе- 
расьцейскае цьвярдыні? Справа ў тым, 
што па больш чым тыднёвым удзеле ў 
вабароне цьвярдыні ён быў кантужаны 
й няпрытомным трапіў у палон. Нямецкі 
палон адбываў у Нарвэгіі і пасьля вайны 
вярнуўся, як і іншыя, да дому. Тут, бязь 
ніякага сьледзтва, ён быў абвінавачаны 
ў прыняцьці актыўнага ўдзелу ўва ўла- 
саўскім руху, што ў запраўднасьці пярэ- 
чыла праўдзе, і сасланы на капальні зо- 
лата. 


Даваенная біяграфія Філя была чы- 
стая, ён паходзіў зь беднай сялянскай 
сям'і. Бачучы нявіннасьць чалавека, 
Сьмірноў пачаў рабіць захады перад вай- 
сковай пракуратурай аб рэгабілітацыі 
быўшага абаронцы Берасьцейскае цьвяр- 
дыні. Былі перарыты архівы прыгавораў 
і зробленыя даведкі зь мінулага жыцьця. 
Барэшце 31 сьнежня 1955 году Філь быў 
рэгабілітаваны і ўстаноўлены ўва ўсіх 
грамадзянскіх правох. 

Ня менш трагічны лёс спаткаў і іншых 
удзельнікаў абароны Берасьцейскае 
цьвярдыні, аб якіх расказвае пісьмень- 
нік Сьмірноў. Справа аднак ня ў коль- 
касьці. Страва ў маральным абліччы Са- 
вецкага Саюзу. Гісторыя Філя малюе нам 
выразна гэтае аблічча. Каментары, ду- 
маем, не патрэбныя да гэтага расказу. Мы 
бачылі, што Філю пашчасьлівілася вы- 
брацца зь сібірскай катаргі толькі таму, 
што пісьменьнік Сьмірноў задумаў напі- 
саць раман аб абароне Берасьцейскае 
цьвярдыні і што Філь быў адным з 
удзельнікаў абароны гэтае цьвярдыні. 
Аднак і пры такім шчасьлівым для Філя 
зьбегу абставінаў патрабаваліся захады 
самога Саюзу Савецкіх Пісьменьнікаў. 
ІЦто-ж, папытаемся, з тымі, якія ня пры- 
шлося абараняць Берасьцейскую цьвяр- 
дыню, але якія празь нямецкі палон тра- 
пілі ў сібірскія капальні ці лесараспра- 
цоўкі? Гісторыя Філя не паказвае, каб 
былі звольненыя гэтыя катаржнікі ў сі- 
лу так шматлікіх амнэстыяў, што апаве- 
сьцілі новыя савецкія «дэмакратычныя» 
сатрапы апоіцнімі гадамі. 

П. У. 


шана ааасвнаннанаанаваннасінавінынансваамванананнініна 


ля таго, хто, скуль, каму, куды й ішито 
шле, для МВД нязвычайна ўпрашчаецца. 
Гэтак МВД мае магчымасьць атрымлі- 
ваць гатовыя сьпіскі кантактаў сваіх 
грамадзянаў з эмігрантамі. Для кантро- 
лі-ж падобных сувязяў пры пасылцы 
пачак звычайнаю поштаю трэба было-б 
трымаць дадатковую армію урадоўцаў 
МВД. Дык «пачкі ў СССР» праз адмы- 
словыя перасылачныя фірмы вельмі да- 
годны спосаб для рэгістраваньня на кошт 
высылаючага таго, хто з палсавецкіх гра- 
мадзян і дзе мае сваяхоў, прыяцеляў, зна- 
ёмых, і якія іхныя адрысы. У гэткі спо- 
саб МВД дастае лдармавыя й першарад- 
ныя весткі пра кроўныя й прыяцель- 
скія сувязі сваіх грамадзян з замежжам, 
весткі, якія даюць шырокія магчыма- 
сьці для палітычнага націску й шантажу 
як на сваіх грамадзян, так і на іхных 
сваякоў на эміграцыі. 

Бедамыя ўжо фахты, калі савецкія 
агенты зьяўляліся ў паасобных эмігран- 
таў быццам на просьбу й даручэньне ад 
кроўнага з СССР, часам навет і зь гі- 


(Заканчэньне на 2-ой бачыне) 


й 


БАЦЬКАЎШЧЫНА 


М ЗІ (315) 

стом і фатаграфіяй ад яго, ды вымагалі 
спыненьня палітычнай дзейнасьці, су- 
працоўніцтва з савецкімі агентурамі, по- 
мачы ў шпіянажы, з адначасным вы- 
разным нацёкам на тое, што адмова 
блага адаб'ецца на лёсе дарагога яму ча- 
лавека ў СССР. Гэткія прыклады шан- 
тажу паказваюць, што здабытыя праз 
аецыю пачак адрасы й сувязі МВД пры 
першай нагодзе выкарыстоўвае для сва- 
іх патрэбаў у поўнасьці. 

Шмат ёсьць і выпадкаў, калі пасьля 
высланьня пачак на адрасе высылаючага 
пачынае прыходзіць агітацыйная літа- 
ратура пра «вяртаньне на радзіму» ве- 
дамага савецкага генэрала рэпатрыяцыі 
Міхайлава. Або, ізноў-жа, ад родных з 
дому прыходзяць лісты з апісаньнямі 
«шчасьлівага, радаснага» пад бальшаві- 
камі, з заклікам да павароту ў гэтае «ра- 
дасяае», хоць тут-жа побач ёсьць і про- 
сьба: прысылайце, што можаце. 

Вельмі цікава й тыпова пасавецку на- 
ладжаны Масквою й грашовы бок пе- 
расылкі пачак. Гэткая перасылка таму, 
хто высылае каштуе нязвычайна дорага, 
бо апрача самой вартасьці высыланых 
рэчаў трэба аплаціць яшчэ й вельмі вы- 
сокія кошты савецкай перасылкі й мыта. 
У выніку высланая пачка мусіць быць 
аплачаная ў тры, чатыры разы даражэй 
За сваю запраўдную вартасьць. Вялікія 
сьцягнутыя гэтак сумы перасылачныя 
фірмы абавязаны складаць на банкавыя 
конты савецкага ўраду. 


Зьдзіраньне Масквою нялюдзка вялі- 
кіх сумаў за пасылкі чыста дабрадзей- 
нага характару, за ахвяры для савец- 
кіх-жа грамадзян, паказвае нам, што ак- 
цыя за высылкай пачак праводзіцца не 
дзеля нейкіх гуманітарна - дабрадзейных 
меркаваньняў і зусім ня дзеля аказань- 
ня помачы людзям у нястачы. Накла- 
дзеныя высокія аплаты кажуць, іцто да- 
бро іхных грамадзян бальшавіком абса- 
лютна абыякавае. Яны толькі намераныя 
зкспляатаваць цынічна людзкія пачуць- 
ці ды, апрача палітычных карысьцяў, 
намагаюцца выціснуць сабе яшчэ й мі- 
льёны валюты на збраеньні, на прапа- 
ганду за межамі, на шпіянаж. З усяго 
Сачым, што акцыя пасылак у СССР гэ- 
так арганізаваная, каб яна магла прыно- 
сіць шматбаковыя карысьці чырвоным 
валадаром Масквы. Яна дае для МВД і 
савецкай разьведкі цэнны матар'ял пра 
людзкія сувязі, яна раскрывае гэтым 
шырокія магчымасьці палітычнай прэсіі 
й шантажу, яна адначасна прыносіць і 
вялікія грашовыя сумы на практычнае 
выкарыстоўваньне гэтых сувязяў для 
сваіх праступных прапагандных і шпіён- 
ск'х мэтаў. Бось дзеля чаго раптоўна 
й з гэткім размахам закрасавала пачка- 
вач акцыя ў СССР. 


Характэрна, што акцыя «пачкі ў СССР» 
вядзецца фармальна не ад савецкіх афі- 
цыяльных прадстаўніцтваў за межамі, 
зні ад савецкіх яўных агенцыяў, а яна 
маскуецца сеткаю адмыслова арганізава- 
ных прыватных гандлёвых перасылач- 
ных прадпрыемстваў. Чаму гэтак робіц- 
ца, а ня накш, лёгка дагадацца. Заклі- 
каць да матар'яльнай дапамогі сваім-жа 
грамадзянам адкрыта самой Москве ні- 
як ня выпадае. Бо-ж і Як гэта публічна 





перад сьветам прызнавацца, што за дзе- 
сяткі гадоў «пераможных» пяцігодак і 
катаржнай працы народу бальшавіцкія 
валадары давялі жыхароў багатага ў 
эканамічныя рэсурсы абшару да жабрац- 
кай торбы”? І як пры тым гэтаму самому 
ўраду ў Маскве па дапамогу згалеламу 
падсавецкаму грамадзяніну зьвяртацца да 
той акурат «зрадніцкай» эміграцыі, якая, 
згодна з прапагандай савецкага генэрала 
Міхайлава, сама мучаецца «пад капіта- 
лістычным гнётам» краінаў Захаду, гібее 


Я 


там у нястачы, галіце й голадзе? 


Дык афіцыяльныя савецкія прадстаў- 
ніцтвы на Захадзе пра ўсю акцыю ды- 
пляматычна маўчаць, хоць зь яе раптоў- 
нага ўзросту й адзінакавага спосабу яе 
праводжаньня відаць ясна, што «гаспа- 
дар» акцыі тутака адзін і ён сядзіць ня 
нейдзе ў іншым месцы, але толькі ў 
Маскве. 


Зусім ініцае пытаньне, ці высланыя 
пачкі запраўды нешта памогуць тым блі- 
зкім, якім яны прызначаюцца. Выясьніць 
з гэтага боку Зялезнае Заслоны тое, ці 
высланыя пачкі наагул атрымліваюць ад- 
рысаты і наколькі яны могуць іх скары- 
стаць для свае патрэбы, цяжка. Аднак- 
жа, ведаючы добра сыстэму савецкага 
тэрору мы можам і ў гэтым пытаньні па- 
рабіць некаторыя зусім пэўныя выснавы. 

З практыкі мінулых гадоў мы ведаем 
добра, што калі высланыя пачкі навет і 
даходзяць да іхных адрысатаў, дык гэта 
яшчэ далёка ня значыць, што яны пры- 
носяць ім помач, здаваленьне, пацеху. 
У савецкай рэчаіснасьці звычайна бывае 
Зусім наадварот. Людзі, што атрымлі- 
ваюць зза межаў навет ня пачкі, а толь- 
кі звычайныя лісты, заносяцца МВД ад- 
разу на адмысловыя сьпіскі падозраных 
і пры періцым чарговым завастрэньні 
тэрору яны абвінавачваюцца ў тайных 
сувязях з замежжам, у шпіянажы на 
карысьць ёбуржуазіі», арыштоўваюцца й 
ссылаюцца на катаржную працу ў кан- 
цэнтрацыйныя лягеры, або й проста ні- 
шчацца. Цяжка й дапусьціць сабе такое 
палажэньне, каб партыя й МВД маглі 
даўжэйшы час моўчкі й бязьдзейна пры- 
глядацца да тога, як некаторыя з савец- 
кіх грамадзян будуць атрымліваць дапа- 
могу з «буржуазных» краінаў і будуць 
жыць лепш за рэшту. Гэта ў савецкай 
сыстэме тэрору ня можа прайсьці бяз- 
карна й раней пазьней бальшавіцкая 
«чуйнасьць» прывядзе да прасьледу тых 
непажаданых грамадзян, якія мелі ня- 
шчасьце мець ахвярных сваякоў за Зя- 
лезнай Заслонай. 


Мы ведаем добра, што ўсе бальша- 
віцкія «адлігі» былі кароткатрывалымі й 
усе канчаліся хваляю жорсткіх прасьле- 
даў. Маючы гэта ў памяці, лёгка зразу- 
мець, што высланая пачка для дарагой 
нам асобы ў абставінах савецкай рэчаіс- 
насьці можа лёгка стацца прычынаю па- 
дазрэньня, прасьледу, арышту, і заместа 
палёгкі й дапамогі можа прынясьці ня- 
шчасьце, гады катаргі й цярпеньня. Дык 
пасылкамі й палітычна, і матар'яльна мы 
напэўна памагаем толькі савецкай ды- 
ктатуры, але вельмі сумніўна на колькі 
й на як доўга той асобе, каторай хочам 
памагчы. 





7) 


На нівах і ўзвышшах 
беларускага елева 


. МАЯ ДОЛЯ 


Мая доля, дык вось доля, 
Каб ты лопнула была! 
Каб у чыстае дзе поле 
Ад мяне ты уцякла! 


Чаму-ж, доля ты цяжкая, 

Тут мне шчасьця не даеш? 
Чаму-ж, горкая такая, 

Сьмерць мне лепей не пашлеш? 


Гэтак цягам мяне мучыш, 
Як душу у пекле чорт; 
Гэтак сэрца маё сушыш, 


ІШто аж сам я ссох, як хорт! 


Не даеш ты мне спакою 
Ані ўночы, ані ўдзень, -- 
Усё ходзіш ты за мною, 
Як нябожчыка той сьцень. 


Куды толькі не парвуся, 


Каб хоць троха лепей жыць, 


Дык калі не аглянуся, 
Мая доля тут бяжыць. 


І усё мне скруціць, змуціць, 
Як хто дзе калом ваду. 
І душу маю засмуціць, 


І нашле злую бяду. 


І жыцьцё няміла стане, 
Зьгінуць хочацца зусім. 
“ як-бы хто сэрца зране, 
Нейкі боль чуваць у ім. 


І так хочацца зваліцца 
У глыбокі дзе ручэй, 
Каб ня бачыць -- утапіцца -- 


Яшчэ адзін год працы інстытуту 


- 


Вывучэньня СССР 


(ГАДАВАЯ КАНФЭРЭНЦЫЯ Й АСАМБ ЛЕЯ ІНСТЫТУТУ Ў МЮНХЭНЕ) 


Як і штогоду, сёлета напрыканцы лі- 
пеня ў Мюнхэне, у будынку Нямецкага 
музэю, адбылася навуковая саветаведная 
канфэрэнцыя, а сьледам за ёй і асамблея 
Інстытуту Вывучэньня СССР. Ад Бела- 
русаў узялі ўдзел сябры Інстытуту -- д-р 
Ст. Станкевіч, д-р Ч.Сіповіч, праф. Ант. 
Адамовіч -- ды, як госьці, сп. прэз. М. 
Абрамчык, а. Л. Гарошка, У. Дудзіцкі й 
іншыя нашыя суродзічы, што так ці 
накш займаюцца праблемамі саветаведы 
ды трымаюць лучнасьць зь Інстытутам. 

Канфэрэнцыя гэтым разам мела за 
сваю тэму «савецкую  запраўднасьць У 
сьвятле ХХ зьезду камуністычнае партыі 
СССР», Адчынілася яна а 9-й гадз. рана 
23 ліпеня кароткімі ўступнымі вітальны- 
мі прамовамі дырэктара Інстытуту праф. 
В. Мерцалава, старшыні Навуковае Рады 
праф. Б. Мартоса ды галоўнага амэры- 
канскага дарадніка праф. О. Фрэдэрык- 
сэна. Гэтага-ж дня, да паўдня, былі пра- 
чытаныя тры даклады: «Агульныя ідэя- 
лягічныя ўстансвішчы ў палітыцы ка- 
лектыўнага кіраўніцтва» (д-р Л. Дудзін, 
Нью-Ёрк), «Вонкавая палітыка СССР у 
пастановах ХХ зьезду КПСС» (д-р Р. 
Якемчук, Бэльгія) і «ХХ зьезд КПСС ды 
праблема нацыянальнасьцяў у СССР 
праф. д-р Г. Кох, Мюнхэн). Па паўдні 
адбылася дыскусія па дакладах. 

Агульны выснаў бліскуча пабудавана- 
га й праказанага першага дакладу д-ра 
Л. Дудзіна, што «стаўка на сусьветную 
рэвалюцыю застаецца ў сіле, як заста- 
юцца ў сіле й усе асновы марксызму- ле- 
нінізму. Ці ўдасца Сталінавым спадкаем- 
цам ужыцьцявіць свае пляны -- гэта ўжо 
іншае пытаньне. Пазнань паказала, што 





Вось гэта трэба мець на ўвеце ўсім 
тым беларускім эмігрантам, якія, зусім 
натуральная рэч, маюць шчырае жа- 
даньне нейк дапамагчы сваім блізкім. 
Кроўныя сувязі й любасьць да сваіх 
вельмі моцныя пачуцьці й асабліва ў 
Беларусаў. Вось на гэтых акурат пачуць- 
цях і наважыліся спэкуляваць тупыя 
на мараль бальшавікі.Зразумела, ня про- 
стая рэч адмовіцца ад дапамогі для бліз- 
кіх нам і дарагіх асоб, асабліва, калі мы 
ўсе ведаем, што яны яе вельмі патра- 
буюць. Каб ратаваць свайго бліжняга, 
людзі ня раз наражаюць сябе й сваё 
жыцьцё. Аднак-жа ў гэтым выпадку мы 
мусім помніць, што высылаючы пачку ў 
СССР нам акурат нічога ня грозіць, і 
ніякое адвагі на гэта не патрэба, але мы 
гэтым выстаўляем на вялікую рызыку 
лёс і жыцьцё той асобы, якой хочам па- 
магчы. 


З разгляду пытаньня й выцякае лягіч- 
ны Выснаў для беларускіх арганізацыяў 
1 грамадзкіх кіраўнікоў, які даць адказ 
на частыя пытаньні суродзічаў: высы- 
лаць пачкі, ці не? Грамадзкім абавязкам 
іх ёсьць выясьніць кажнаму чыста па- 
літычныя мэты, якія лучыць бальшавіц- 
кая Масква з шырака разгорнутай ак- 
цыяй «пачкі ў СССР», выясьніць усе 
вялікія небясьпекі для падсавецкага гра- 
мадзяніна, што зьвязаныя з атрымлі- 


ваньнем пачак і наагул З утрымлівань- 


спакораныя камунізмам народы паняво- 
леныя, але воля іхная не зламаная. Пры- 
йдзе дзень, калі гэтыя народы скажуць 
сваё слова». У глыбокім і ня менш блі- 
скучым другім дакладзе д-р Р. Якемчук 
пераканальна паказаў, што вонкавая па- 
літыка СССР і надалей імкнецца да пе- 
рамогі ў цэлым сьвеце, зьіначваюцца ад- 
но мэтады яе на цяперашняй ейнай ста- 
дыі, якую прэлегент характарызуе, як 
стадыю «пярэдыху», іцто ставіць заходні 
сьвет перад новымі праблемамі больш 
скамплікаванымі, чымся савецкая палі- 
тыка звычайнае ваеннае экспансіі, «Ка- 
муністычная палітыка наступу -- задзі- 
ночвае Захад; палітыка  паслабленьня 
напружаньня  разадзіночвае яго. Таму 
новая вонкавая палітыка СССР вымагае 
новае (абдуманае) палітыкі Захаду» -- гэ- 
ткія апошнія словы прэлегентавых вы- 
снаваў. 

Даклад праф. д-ра Г. Коха, які меў да- 
клад і на леташняй канфэрэнцыі Інсты- 
туту, нажаль, рашчараваў аўдыторыю 
некаторымі неўспадзеўкі дзіўнымі фар- 
муляваньнямі ды агульным даволі зьвяр- 
хоўным характарам. Цікавымі ў дакла- 
дзе былі адно некаторыя лічбіны, пада- 
дзеныя зь нядаўна выданага зборніка 
«Народное хозяйство СССР». Аказваецца, 
прыкладам, што агульны лік жыхарства 
СССР становіць цяпер (бо ў1956 г.) 200;2 
млн., БССР -- усяго 8 млн. (пры 9.2 млн. 
У 1940 г.); працэнтуальнае дачыненьне 
між сябрамі камуністычнае партыі Й 
агульным жыхарствам для БССР най- 
ніжэйшае ў цэлым СССР -- усяго 1779/9 
(пры сярэднім 9439/9 для цэлага СССР, 
2,149/9 для УССР, 6759 для Масквы...) 


нем сувязяў з замежжам. Пасьля гэтага 
канчатковую пастанову трэба пакінуць 
самому высылаючаму. Ён-жа павінен 
дзесяць разоў перадумаць справу, перад 
тым, як выслаць. 


Ні ў якім выпадку ніводная белару- 
ская арганізацыя ня можа браць на сябе 
маральнай адказнасьці за пазьнейшыя, 
магчыма трагічныя вынікі пасылах для 
тых, каму яны пасылаюцца. Дзеля гэтага 
беларускія арганізацыі й прэса ні ў якім 
выпадку не пагінны займацца заклікань- 
нем да пасыланьня пачак, не павінны па- 
магаць у гэтым савецкай акцыі збору зЗ 
эмігрантаў вялікіх грашовых сумаў й 
збору вестак пра сувязі эмігрантаў з 
сваякамі ў СССР. Заданьне беларускіх 
арганізацыяў і прэсы ў гэтай справе 
яснае: выясьніць балыцавіцкія мэты 
зьвязаныя з перасылачнай акцыяй й 
небясьпекі, якія грозяць у СССР тым, 
што атрымліваюць пачкі з замежжаў. 

Калі ніводная грамадзка адказная бе- 
ларуская арганізацыя не павінна пад- 
трымліваць пачачную акцыю Масквы ды 
дапамагаць ёй у зборы Гэтым шляхам 
адрысоў і мільённых сумаў гарачу з эмі- 
грантаў на шпіёнска падрыўную дзей- 
насьць, дык ужо ня чым іншым, як поў- 
наю палітычнаю амаральнасьцяй, калі 
ня нечым яшчэ горшым, ёсьць дапама- 
гаць Маскве за грошы праводзіць гэ- 
тую акцыю. А гэта вось якраз робе Хма- 


У дыскусіях над дакладамі першага 
дня канфэрэнцыі ўзяло ўдзел каля 30 
асобаў. Зь Беларусаў выступалі сп. прэз. 
М. Абрамчык ды праф. Ант. Адамовіч. 

На другі й апошні дзень канфэрэнцыі, 
24 ліпеня, былі прачытаныя таксама тры 
даклады: «Праблемы эканомікі СССР у 
аспэкце 6-й пяцігодкі» (дац. В. Марчан- 
ка, Канада), «Пытаньні дзяржаўнае арга- 
нізацыі й кіраўніцтва на ХХ зьезьдзе 
КПСС» (праф. А. Юрчанка, Мюнхэн) і 
«Пытаньні адукацыі й узгадаваньня на 
ХХ зьезьдзе КПСС» (д-р Р. Карча, Мюн- 
хэн). Па паўдні прайшла дыскусія й за- 
чыненьне канфэрэнцыі. 

Першы даклад другога дня выклікаў 
ці не найбольш дыскусіяў, пры нязьмен- 
на пазытыўнай аднак агульнай ацэне яго 
ўсімі дыскутантамі. Агульны выснаў 
прэлегента: «Дазнаючы цяжкасьці з пра- 
цоўнай сілай, савецкія правадыры тым 
менш імкнуцца захаваць у 6 пяцігодцы 
высокія тэмпы прамысловага разьвіцьця, 
высоўваючы на першае месца задачу 
мадэрнізацыі й лепшага выкарыстаньня 
тэхнікі, ды шпарка разьвязаць справу 
крызісу ў сельскай гаспадарцы захадамі 
ўзмацаваньня тэхнікі й падвышэньня 
матарыяльнае зацікаўленасьці сялянаў у 
калгасным вытворсьцьве. Хоць выка- 
наньне пляну 6-й пяцігодкі павінна ўзь- 
няць народнае спажываньне ў харчовых 
прадуктах, рэчах з вопраткі й хатняга 
абыходку, узровень жыцьця ў СССР у 
1960 г. будзе найніжэйшым сярод краёў 
індустрыяльнае культуры. Ня выклікае 
ніякае няпэўнасьці ваенны характар да- 


(Заканчэньне на 3-яй бачыне) 





ра ў сваёй таронцкай газэце масавымі 
платнымі абвесткамі з заклікамі да бе- 
ларускіх эмігрантаў, каб слалі пачкі ў 
СССР. 


Пі можа сяньня з нас нехта ручацца 
за тое, што за год, другі асобы, што атры- 
мліваюць пачкі зза межаў, ня будуць 
прасьледваныя, арыштаваныя, дэпартава- 
ныя ў канцэнтрацыйныя лягеры на мукі 
катаржнае працы й загубу? Калі-ж не, 
дык хто можа мець маральнае права за- 
клікаць, -- і яшчэ для свае-ж матар'яль- 
нае карысьці, -- беларускага эмігранта 
да наражаньня лёсу й жыцьця сваіх блі- 
зкіх? 

Ці Хмара, перад тым, як падаўся ў 
заработкі ў ролі ўслужнага агітатара ся- 
род Беларусаў для высылкі пачак у 
СССР, атрымаў паруку МВД на тое, што 
за атрымоўваньне пачак людзі ў Бела- 
русі ня будуць прасьледвацца, ня будуць 
нішчыцца? Калі-ж не, дык як ён мае 
сумленьне браць грошы за тыя заклікі, 
якія могуць быць прычынаю няшчасьця 
й загубы для асоб дарагіх беларускаму 
эмігранту? Відаць маральная бязхрыбет- 
насьць і палітычная блізарукасьць не 
дазваляюць ужо Хмары бачыць таго, 
што заробленыя ім гэтак мізэрныя ме- 
дзякі маюць на сабе братагубнае кляймо 
срыбнікаў атрыманых за прадажу біб- 
лійнага Язэпа. 


Ц. Х. 











Ані сонца, ні людзей. 


Дык вось доля, мая доля, 
Каб ты лопнула была! 
Каб у чыстае дзе поле 
Ад мяне ты уцякла! 


1904 г., 15 ліпеня 


МУЖЫК 


Што я мужык, усе тут знаюць, 
І, як ёсьць гэты сьвет вялік, 


Зь мяне сьмяюцца, пагарджаюць, -- 


Бо я мужык, дурны мужык. 


Чытаць, пісаць Я ня умею, 
Ня ходзе гладка мой язык, 
Бо толькі вечна ару, сею, -- 
Бо я мужык, дурны мужык. 


Бо з працы хлеб свой здабываю, 
Бо зношу лаянку і крык, 
І сьвята рэдка калі знаю, -- 

Бо я мужык, дурны мужык. 


Галеюць дзеці век бяз хлеба, 

Падзёрты жончын чаравік, 

Ня маю грошы на патрэбу, -- 
Бо я мужык, дурны мужык. 


Заліты потам горкім вочы; 
Ці я малы, ці я старык, -- 
Працую, як той вол рабочы, 

Бо я мужык, дурны мужык. 


Як хвор ды бедзен -- сам бяруся 
Лячыць сябе: я чараўнік! 
Бо я бяз доктара лячуся, -- 

Бо я мужык, дурны мужык. 


ІШто голы я павінен зьгінуць, 

Як той у лесе чашчавік, 

І, як сабака, сьвет пакінуць, -- 
Бо я мужык, дурны мужык. 


Але хоць колькі жыць тут буду, 
Як будзе век тут мой вялік, 


Ніколі, браткі, не забуду, 
Што чалавек я, хоць мужык. 


І кожны, хто мяне спытае, 
Пачуе толькі адзін крык: 


Што хоць 


мной кожны пагарджае, 


Я буду жыць! -- бо я мужык! 


ШТО ТЫ СЬПІШ 


Што ты сьпіш, што ты сьпіш, 
Беларускі мужык? 

Глянь, усталі усе, 

Як сьвет Божы вялік! 


Толькі ты, брат, адзін, 


Як 


забіты, ляжыш 


І на долю сваю 


Не 


ўстаеш, не глядзіш. 


Няўжо мала яшчэ 
Катавалі цябе? 

Няўжо мала яшчэ 
Сьлёз і гора табе? 


Апасьледненькі грош 


Зь 


цябе лупіць казна, 


Хоць у хаце дзяцём 
Хлеба, солі няма. 


Хоць заклаў ты кажух, 
Абы чынш заплаціць, 
Хоць у лапцях ты з лык 


Мусіш 


вечна хадзіць... 


Хоць кароўку сваю 
За падаткі прадаў, 
Хоць апошні ўмалот 
Магазыньнік забраў. 


Ты астатні свой дух 

І свае жылы рвеш, 

Як калоду пудоў 

На сто ў места вязеш. 


А у печцы тваёй, 
Хоць мароз, хоць зіма, 


Хе ЗІ (313) 


БАЦЬКАЎШЧЫНА 


Аб прызнаньні беларускае нацыянальнасьці ў Францыі 


НЯМЕЦКАЯ АКУПАЦЫЯ 


Як было ўжо сказана, з прынятых у 
Легійн Беларусаў францускія ўлады 
паклікалі толькі каля 50 чалавек. Рэшта 
ўсе заставаліся дома. Зборны пункт для 
ды рмаваньня й вайсковага вышкалень- 
ня легіянэраў знаходзіўся каля Клео- 
монт-Фэрана (Пэнтральная  Францыя!. 
Усіх легіянераў налічвалася там ужо 
каля пару тысячаў; быў гэта запраўды 
міжнацыянальны легіён, уключна навет 
гь нямецкімі й аўстрыяцкімі дабраахвот- 
нікамі. Зразумела, кажная нацыяналь- 
ная група трымалася свайго гурту. Гэтак, 
нацыянальнымі калёнамі, яны і рушылі, 
яшчэ ня зусім узброеныя, на поўдзень 
Францыі перад наступам нямецкіх вой- 
скаў. У маршы падарозе кажная калёна 
сьпявала свае нацыянальныя ці вайско- 
выя песьні, -- хто што ўмеў -- бо фран- 
цускіх песень іх яшчэ не навучылі. 

Ласьля падпісаньня замірэньня, Нем- 
цы запатрабавалі ад ураду Пэтэна дэма- 
білізацыі Легіёну. Пэтэнаўскі ўрад спа- 
чатку перафармаваў легіянэраў у пра- 
цэўныя кампаніі, а незадоўга пачалі іх 
звальняць зусім. Некаторыя Зь легіянэ- 
раў напачатку баяліся вяртацца зь не- 
акупаванай у акупаваную тэрыторыю 
Францыі (пад акупацыяй было прыбліз- 
ца 3/4 ўсяе Францыі) Потым аднак, усе 
зь іх вярнуліся да сваіх сем'яў і ад Не- 
мораў ніхто зь іх не пацярпеў за сваё 
дазраахвотніцтва. Бальшыня-ж былых 
дегіянэраў атрымалі навет ад пэтэнаўс- 
кега ўраду і тую прэмію, якая, згодна 
кантракту, мусіла быць выплачаная па- 
сьля вайны. У некаторых бюрах Фран- 
цузы ўпіраліся: «Як-жа вы хочаце прэ- 
мі., калі былі ў войску ўсяго 2-3 меся- 
ць» «Не мая віна, -- адказваў легіянэр, 
-- я падраджаўся на чае вайны; вайна 
скончылася, давайце прэміно». Але рабді- 
ла гэтак нязначны працэнт іх. Звычай- 
Ба кажны, вярнуўшыся дахаты, стараў- 
ся найменш прыпамінаць у якой-бы там 
ні было францускай установе аб сваім 
легіянэрстве, баючыся наткнуцца па 
якогась занадта шчырага пэтэнаўца, каб 
вя быць выданым ды не пайсьці ў ня- 
мецкі палон. Але з гэтым абыйшлося 
бязь ніводнага інцыдэнта. Француская 
адчіністрацыя ў цэлым застаючыся ўся 
ка месцы, супрацоўнічала зь Немцамі 
толькі фармальна, але ня шчыра. 


Вось для ілюстрацыі прыклад. Калі 
гэстапо запрасіла ў парыскай прафэкту- 
рь' паліцыі Парыжу) правесьці расьсьлед 
ува ўсіх чужынецкіх арганізацыях, хто-0б 
зь іх змог у супрацоўніцтве Зь Немцамі 
прэцягваць сваю актыўнасьць, дык ан- 
кега была праведзена так, што ўсе (хіба 
за выключэньнем двух-трох) чужынец- 
кія арганізацыі былі закрыты. 

Яшчэ кур'ёзьней выйшла з вылаў- 
леньнем «небясьпечнага элемэнту». Зра- 
зумела, аб пэўнай частцы такога элемэн- 
ту Немцам было ведама і без Францу- 
заў. Таму нямала арыштаў было праве- 
дзена гэстапам самастойна. Але калі 
крыху пазьней Немцы зьвярнуліся да 
парыскай прафэктуры з просьбай аб да- 
памозе ў гэтым кірунку, дык Французы, 








(Працяг з папярэдняга н-ру) 


доўга не марудзячы, бухнулі гэстапу 
каля 10 тысячаў картатэчных лісткоў з 
прафэктуры зарэгістраваных калісьці 
францускай паліцыяй асобаў, як запа- 
дозраных у сувязях з фашызмам ці на- 
цызмам. У канцэнтрацыйным лягеры 
«Кампэнь», кілямэтраў з 80 на паўноч- 
ны-ўсход ад Парыжу, было сагнана та- 
кім чынам каля 20 тысяч, небясьпеч- 
ных, але-ж для абодвух бакоў, новых 
«саюзьнікаў». Найзаядлейшыя дэмакра- 
ты-антыфашыстыя й найзаядлейшыя 
фашыстыя мелі нагоду ў кампэньскім 
лесе, пк калісь на волі ў Парыжы, пра- 
даўжаць свае дыспуты, і то досыць доўгі 
час часамі па 8--10 месяцаў -- бо 
нямецкім сьледчым ворганам якія ад- 
значаліся сваёй характэрнай Немцам 
акуратнасьцяй, запраўды было цяжка 
справіцца з такім вялікім лікам асобаў. 
Траплялася часамі так, што некаторыя 
найзаядлейшыя дэмакраты-антыфашыс- 
тыя выпускаліся зь лягеру раней, як 
найзаядлейшыя фашыстыя: вядома, хто 
хутчэй папаў на чаргу разбору свае 
справы. Напрыклад, генэрал ІШапаваях, 
вядомы ўкраінскі эсэр, быў звольнены 
нешта праз 5-6 месяцаў, а італьянскі лі- 
дэр мясцовых фашыстаў -- толькі праз 
8 месяцаў. 

Зразумелая рэч, што пры такім стане 
кажны беларускі эмігрант стараўся ся- 
дзець як найспакайней пры перамене ці 
абнаўленьні сваіх дакумантаў -- трымаў- 
ся тактыкі абы «ліха-ціха», а францус- 
кая адміністрацыя йзноў -- які пашпарт, 
такая нацыянальнасьць. 

Толькі пад канец 1942-га і пачатак 
43-га году, калі Францускі Рэзыстанс 
(партызанка) сваёй актыўнасьцяй моцна 
занепакоіў нямецкія акупацыйныя ўла- 
ды -- Немцы пастанавілі правесьці да- 
кладную й абавязковую рэгістрацыю чу- 
жынцаў у Францыі, відавочна, з разьлі- 
кам пэўней на іх аперціся, як на Фран- 
цузаў. 

Былі арганізаваныя на бэрлінскі ўзор 
Г. зв. «установы даверу» для кажнае на- 
цыянальнасьці. Гэтыя ўстановы павін- 
ны былі правесьці перапіс сваіх суродзі- 
чаў. У прэсе й праз радыё было абве- 
шчана аб гэтым усім эмігрантам. Кіраў- 
ніка на беларускую «ўстанову даверу» 
на Францыю не знайшлося. Адных адкі- 
далі Немцы зь недаверу, іншыя, якім 
яны прапанавалі -- ухіляліся самі. Дзе- 
ля таго перапіс Беларусаў быў даручаны 
Украінцам. Да ўкраінскае «ўстановы да- 

еру» Беларусы адылі не згалошваліся. 

Таму крыху пазьней пры Ўкраінцах быў 
заснаваны беларускі аддзел, але й гэта 
не памагло. Урэшце рэшт, Немцы паста- 
навілі прывесьці на такога кіраўніка 
Беларуса зь Нямеччыны. 

Прыбылы ў Парыж у пачатку 1944 го- 
ду сп. Люткевіч меў перадусім за задань- 
не праверыць, ці запраўды ёсьць база 
для заснаваньня самастойнае беларускае 


Беларусы 


Канады 


«ўстановы даверу». Ён месяцы тры аб”- 
яжджаў галоўныя беларускія асяродкі і, 
відавочна, ягоная справаздача была пе- 
раконваючаю ў Бэрліне, бо дзесьці ў тра- 
вені 1944 году ён (Люткевіч) вярнуўся 
назад з Бэрліну ў Парыж з мандатам 
кіраўніка ды інструкцыямі арганізаваць 
самастойную беларускую «ўстанову да- 
веру». Нажаль, чалавек гэты не надаваў- 
ся да такое працы ў так складаных аб- 
ставінах. Ён быў занадта прымітыўны 
ды занадта верна адданы свайму началь- 
ству. Ён настолькі сьлепа верыў у пера- 
могу Немцаў, што калі нат напярэдадні 
захопу ў Парыжы ўлады Французкай 
партызанкай мэтро спыніла рух ды за- 
баставала ўся адміністрацыя й паліцыя, 
а Амэрыканцы і дэголеўскае войска 
Знаходзіліся ў 20 кілямэтраў ад Парыжу, 
-. Люткевіч пехатой па Парыжы выкон- 
ваў свае абавязкі і ніяк не хацеў паслу- 
хаць Беларусаў змыцца дзесьці на вёску, 
як яму раілі. Як той Сенкевічаў Бартэк 
Звыценжца, ён так даседзеўся ў сваім 
«урадзе», што потым злоўлены Амэры- 
канцамі, бедалаха мусіў яшчэ адседзець 
у кацэце каля двух год. Таму актыў- 
насьць Люткевічавае «ўстановы даверу», 
апрача анэкдотаў, не пакінула па сабе 
ніякага сьледу. Ужо за часоў навет бе- 
ларускага аддзелу пры ўкраінскай «уста- 
нове даверу», на чале якога стаяў адзін 
мясцовы работнік- Беларус, было больш 
зроблена. Гэты работнік, прынамся вы- 
карыстоўваючы магчымасьці руху, калі і 
не парэгістраваў Беларусаў, дык пры- 
намся пры разьездах павышукваў на- 
шых паразгубліваных людзёў на правін- 
цыі ды навязаў зь імі асабістыя кантак- 
ты, якія прыдаліся пазьней у будучыні, 
пасьля вызваленьня Францыі, для арга- 
нізацыйнага жыцьця. 


Некаторыя «ўстановы даверу» іншых 
народаў, прыкладам украінская, прарабі- 
лі досыць Карысную працу. Карысную 
тым, што за шмат каго кіраўнік устано- 
вы мог заступацца ды мець сьпіскі ў ся- 
бе ўсіх сваіх суродзічаў, якіх яны не 
сьпешаліся перадаваць Немцам (асаблі- 
ва гэта выявілася карысным у будучы- 
ні), а, як і 999/е французкай цэтэнаўскай 
адміністрацыі, супрацоўнічалі з парты- 
занкай. 

Таму з прыходам Амэрыканцаў і Дэ 
Голя, звычайна рабілася так, што кіраў- 
нік такое «ўстановы даверу» ўцякаў, а 
ўрад з картатэкай і добра абсталяванай 
канцылярыяй захопліваўся сваёй-жа 
«партызанкай» , і так паўставала чарго- 
вая арганізацыя. У Беларусаў аднак, 
так ня сталася. Нашым арганізацыям 
пасьля матарыяльна давялося значна ця- 
жэй, трэба было пачынаць усё нанова --- 
затое, праўда, з маральна-этычнага боку 
ніхто Зь Беларусаў, як арганізаваная 
група, у Францыі не скампрамітаваўся. 


(Далей будзе) 
М. Бідук 





й Амэрыкі 


сьпяшайце на сустрэчу ў Торонтео 
Ў 


днях І-га, 2-га і З-га верасьня! 





Яшчэ адзін год Працы Інстытуту Вывучэньня СССР 


(Заканчэньне з 2-ой бачыны) 


лейшае індустрыялізацыі СССР. У 6-й 
пяцігодцы захоўваюцца тэндэнцыі да не- 
залежнасьці ў гаспадарцы (аўтаркіі), па- 
шыраныя цяпер на ўвесь савецкі блёк 
краёў. Гэткі характар разьвіцьця са- 
вецкае эканомікі супярэчыць слоўным 
заявам пра «мірнае эканамічнае спабор- 
ніцтва» дзьвюх сусьветных сыстэмаў і 
становіць сабою небясьпеку заходнім дэ- 
макратычным краём». 


У найлепшым хіба дакладзе канфэ- 
рэнцыі праф. А. Юрчанка, які апошнім 
часам бясспрэчна выходзіць у першыя 
шары саветаведаў, прывёў да выснаву, 
што «паваенная калектыўная дыктатура 
імкнецца ўсімі магчымымі спосабамі за- 
хаваць асноўныя прынцыпы савецкае 
сыстэмы дзяржаўнае арганізацыі й 
дзяржаўнага кіраўніцтва ў максымаль- 
на магчымай непарушнасьці», хоць ад- 
нак пэўныя прааналізаваныя прэлеген- 
там захады ейныя сьветчаць пра арга- 
нічны крызіс рэжыму, што ўсё трывае 
ды ў пэўнай меры прагрэсуе, -- сьвет- 
чаць «пра вычарпаньне палітычных і 
арганізацыйных серадкоў камуністыч- 
нае дыктатуры». 


Апошні, вельмі грунтоўны й багаты 
цікавымі матар'яламі даклад д-ра Р. 
Карчы накідаў зыркі абраз стану на- 
роднае асьветы ў СССР. 


другога дня ўзяло ўдзел 
блізу гэтулькі сама прамоўцаў, як і 
першага дня. Асабліва бліскучым быў 
выступ праф. Годэльмана, што прыбыў 
на канфэрэнцыю зь Ізраэлю (праф., між 
іншага, у ня так даўнай мінуўшчыне 
быў настаўнікам шмат каго з Украінцаў 
1 Беларусаў ды застаўся й дасюль шчы- 
рым прыяцелем нашых народаў). Вой- 
стра-дасьціпныя, вонкава часта пара- 
даксальныя, але ў існасьці заўсёды вель- 
мі трапныя прафэсаравы цьверджаньні 
ці раз пакрываліся гучнымі воплескамі 
й выбухамі часам нат гамэрычнага сьме- 
ху. Зь Беларусаў у дыскусіі другога дня 
бралі ўдзел а. др. Ч. Сіповіч ды праф. Ант. 
Адамовіч, які ў сувязі з дакладам праф. 
Юрчанкі выказаў пагляд пра наяўнасьць 
дзьвюх бальшавіцкіх канцэпцыяў у на- 
цыянальным пытаньні канцэпцыі 
«большадзяржаўнага вялікарускага на- 
цыяналізму», створанае Ленінам ды вы- 
цягванае зноў цяперашнім «калектыў- 
ным кіраўніцтвам», ды канцэпцыі «вялі- 


У дыскусіі 





З паняволенай Беларусі 





САВЕЦКІЯ ЧАРАБІКІ 


(«Зьвязда», 90. 7. 56) 

Не так даўно я купіў дзіцячыя чараві- 
кі вырабу менскае абутковае хвабрыкі. 
Нядрэнны на выгляд абутак выявіўся ніз- 
каякасным. Праз паўтара месяцы чара- 
вікі разваліліся так, што іх навет адмо- 
віліся ўзяць у рамонт. 

У друку ўжо ня раз уздымалася пы- 
таньне аб палепшаньні прадуеЕцьі...Ца- 
дэшва ў чаравіках прыбіваецца цьвікамі, 
якія не захватваюць усьцілку. Заднікі 


робяцца з кардону. 
Н. Васілеўскі 





Агонь тры дні ня быў, 
Дроў паленца няма! 


А к вясельлю рубель 
Часам трэба калі, 


Дык хоць з торбай ідзі, 


Каб капейку далі! 


А ня грошы-ж твае 
Там у банку ляжаць? 
Не за грошы-ж твае 


Цар ідзе ваяваць? 


Не за грошы-ж твае 
Цэрква гэта стаіць? 
Не за грошы-ж твае 


Яна срыбрам блішчыць? 


Не за грошы-ж твае 
Цар палац свой зрабіў? 
Не за грошы-ж твае 
Ён чыноў насадзіў? 


Не за грошы-ж твае 
Караблі на вадзе? 
Не за грошы-ж твае 
І чыгунка ідзе? 


Ня твой сын на вайне 
Без галоўкі ляжыць? 


Ня сіротка твая 


Пад варотмі стаіць? 


Дык прачніся ужо, 
Беларускі мужык! 
Глянь! Усе устаюць, 


Як сьвет Божы вялік! 


Глянь! Усходзіць ужо 
Зорка праўды сьвятой 


І няволю-бяду 


Сваёй зьніме рукой! 
Толькі ты мусіш, брат, 


Уставаць, памагаць, 
І за долю сваю 
Ваяваць, ваяваць? 


Ты з застрэшку вазьмі 
Касу войстру сваю! 


І ідзі, і крычы 
Прагавітым людзём, 
Няхай хлеба даюць 
Табе, жонцы, дзяцём! 


Няхай зьнімуць зь цябе 
Чынш, падаткі, налог, 
Бо бясплатна для нас 
Даў зямлю гэту Бог! 


Што табе трудна жыць, 
Дзецям хлеба няма, 
Што ня палена печ, 
Хоць мароз, хоць зіма! 


І ідзі, і крычы, 

Што пот вочы заліў, 

І ідзі, і крычы, 

Што з табой цар зрабіў! 


Няхай бача ўвесь сьвет 
Цяжку долю тваю, 
Няхай бача ўвесь сьвет 
Злое гора тваё! 


Дык прачніся хутчэй, 
Беларускі мужык! 
Глянь! Усталі ўсе, 
Як сьвет Божы вялік! 

У МЕНСКУ 


Бажа наш, Божа, што гэта будзе, 


Што гэтак сталі таннымі людзі? 
Царскія слугі б'юць іх, страляюць, 


І сваіх брацьцяў за сабак маюць. 


А за што-ж гэта? -- Ўсё за свабоду, 
Што ў моры хвальшу йшлі шукаць броду. 


Люд збудзіць хоча праўду з магілы, 
Каб не марнелі думкі 1 сілы, 

Меў бедны ўволю грошы і хлеба, 

Бо й бедным такжа шмат чаго трэба. 


Калі стрэльбу ў цябе 


Адабралі тваю, 


Дарма, што бедны, дарма, што ўбогі, -- 


кадзяржаўнага расейскага шавінізму», 
асуджванае Ленінам, а праводжанае да- 
сюль найбольш зрусыфікаванымі рэнэ- 
гатамі зь нерасейскіх народаў тыпу Ста- 
ліна, Ф. Дзяржынскага, Арджанікідзе 
й пад. 


На асамблеі сяброў Інстытуту, што 
трывала 26 і 27 ліпеня, былі праслуха- 
ныя справаздачы пра дзейнасьць Наву- 
ковае Рады й Дырэкцыі Інстытуту ды 
пляны дзейнасьці на будучыню. Быў 
вынесены абсалюторыюм з падзякаю гэ- 
тым органам, а таксама выказаная 
ўдзячнасьць амэрыканскім дараднікам 
Інстытуту праф. О. Фрэдэрыксэну, 
еп. Д. Барату (Мюнхэн) ды д-ру Я. Пэ- 
нару (Нью-Ёрк). Дзеля зрачэньня з па- 
сады абранага летась на З гады за ды- 
рэктара Інстытуту сп. Б. Якаўлева, на 
дырэктара быў абраны праф. В. Мерца- 
лаў, што дасюль выконваў абавязкі ды- 
рэктара. Заступнікам дырэктара пакіну- 
ты й надалей праф. І. Бакала, а навуко- 
вым сакратаром -- праф. Мілер. Наву- 
ковая Рада пераабраная цалком у летась 
абраным складзе. Адразу-ж па асамблеі 
яна пераабрала свой прэзыдыюм у кры- 
ху перафармаваным супраць леташняга 
выглядзе: праф. Мірза Бала (старшыня, 
летась заступнік старшыні -- Азэрбай- 
джанец), д-р Ст. Станкевіч (першы за- 
ступнік старшыні, летась сакратар прэ- 
зыдыюму -- Беларус), праф. А. Зорген- 
Ффрэй (другі заступнік старшыні, тое-ж 
і летась -- Расеец), сп. Наміток (трэйці 
заступнік старшыні, летась сябра Рады 
-- Паўночны Каўказец) ды праф. Б. 
Мартос (сакратар прэзыдыюму, леташні 
старшыня яго -- Украінец). Склад Рады 
З 11 асобаў пакінуты нязьменным, з тым, 
каб пры першай магчымасьці пашы- 
рэньня яго ўвесьці яшчэ прадстаўніка 
вучоных Крыму. Нязьменным пакінуты 
тымчасам і склад асамблеі (46 сяброў, У 
тым ліку названыя намі напачатку З 


Беларусы). 

Як і летась, з гэткім самым тактам і 
ўмельствам вёў асамблею праф. М. Ве- 
тухіў (Нью-Ёрк), якому была выказаная 
за гэта адмысловая падзяка. 


Гэтак Інстытут увайшоў у новы, сёмы 
ўжо год свае працы, што выглядае быць 
ня менш, а напэўна яшчэ болыц памыс- 
ным і для нас, Беларусаў. 


Я. Супрацавень 





ШКОЛЫ Ў СЯЛЯНСКІХ ХАТАХ 


(«Эьвязда», 4. ". 56) 

У калгасе «Чырвоная ніва» Чырвона- 
слабодзкага раёну загадчык Пружанскай 
пачатковай школы Баброўскі ўзьняў пы- 
таньне аб будаўніцтве ініцыятыўным спо- 
сабам школьнага памешканьня. Яго гора- 
ча падтрымалі шмат якія калгасьнікі. 
Семдзесяцігадовы калгасьнік Татур ска- 
заў: 

-- Сорамна, што ў нашым раёне ёсьць 
яшчэ школы, якія ня маюць сваіх па- 
мешканьняў, а знаходзяцца у звычайных 
сялянскіх хатах. І. Холад. 





Трэба капоту, лапаць на ногі, 


Пачак запалак, 


пачак табакі, 


Чарку гарэлкі зглуміць усякі, 

Булку і скварку трэба на сьвята 
Пачаставаці кума ці свата... 

Шмат чаго трэба. Цар-жа бічуе, 

А бедны з гора бічу ня чуе. 

Росьціць надзею, рай мець за сьлёзы -- 
Што вясна будзе, зьнікнуць марозы. 

І хоць за праўду гіне нявінна, 

Сьмела йдзе ў бойку... Так быць павінна. 
Вось, як анэгдай было ля вакзалу: 
Крыві нямала зямля папівала; 

Трупаў, калекаў няшчасных бязь ліку 
К зямлі прыпала, а зь енку і крыку 
Вокал гудзела, як дзе на пажары, 

Аж навет сонца схавалася ў хмары. 


Зыйшліся цешыцца з царскага ўказу, 
Што ўсім свабоду прыносіў адразу. 
Кажны пасвойму судзіць стаў аб гэтым: 
Ці ўказ праўдзівы, ці будзе прасьветам 


У нашым горы, 


у нашай няволі, 


Ці ўжо кайданаў ня ўзложаць ніколі?.. 
І ў гэтым можа сказаў хто замнога... 
Аж тут зброд царскі, забыўшыся Бога, 
Дай-жа страляці, як па скаціне, -- 

За пробліск волі няшчасны люд гіне. 


Вось тут пазнай, ці свабоду нам далі, 

Ці ашуканствам у бойню загналі? 

Цяпер-жа ўсякі пасвойму тут судзе: 

Адны талкуюць, што горш яшчэ будзе, 

Што -- цяпер стрэльбы грымяць каля хатаў -- 
Будуць-жа потым паліць і з гарматаў. 

“А іншы кажа, што цар нацарыўся 

Што досыць крыві ён нявіннай напіўся, -- 
Быццам бяз цара абыцца ён можа. 

А хто-ж драць будзе, як цар голаў зложа? 
Цяпер-жа ты, цьвярозы, ці ўпіўся, 

Цар ёсьць з табою, у ўсё ён убіўся, 

Калі ў свабодзе такой пажывецца, 

То і за сонца плаціць давядзецца. 


(Далей будзе) 


БАЦЬКАЎШЧЫНА 


М 31 (313) 





З майго падарожжа ў Эўропу 


Найбольш заўвагаў з боку беларускае 
эміграцыі ў Амэрыцы было выказана 
лад адрасам працы беларускае сэкцыі 
радыя «Вызваленьне». Бальшыня тры- 
маецца думкі, што лепш мець такія ра- 
дыяперадачы, чымся ніякіх, хаця ёсьць 
і думкі супрацьлежныя. Беларусы ў Амэ- 
рыцы ўважаюць, што трэба старацца, 
кгб якасьць гэтых радыяперадачаў па- 
лепшала. Трэба, каб беларускія працаў- 
нікі радыя мелі наўвеце наступныя за- 
кіды беларускай эміграцыі ў Амэрыцы 
(іды, зразумела, стараліся ліквідаваць 
недахопы як сваімі собскімі сіламі, так 
і супольна ў паразуменьні зь беларускі- 
мі арганізацыямі ў Амэрыцы): праца ра- 
дыя ёсьць мала эфэктоўнай, таму што 
Ў праграму перадачаў не ўваходзяць та- 
кія актуальныя праявы бальшавіцкага 
пенаваньня на Беларусі, як русыфіка- 
цыя беларускага народу, калянізацыйная 
пелітыка Масквы на Беларусі, ды на- 
цыянальнае беларускае пытаньне. Аб- 
ніжаецца значэньне радыя і вельмі ка- 
рсткім часам, прызначаным на радыяпе- 
радачы (20 мінут; пажадана было-б пра- 
доўжыць іх да 30 мінут) ды абмежа- 
ваньнем засягу іх толькі да тэрыторыі 
сучаснае БССР, якая, як вядома, не 
абыймае ўсіх беларускіх этнаграфічных 
тэрыторыяў; у дадатак, шмат Беларусаў 
знаходзіцца цяпер у Сібіры, Казахстане 
ды ў Польшчы. 

Закідаецца, што з боку працаўнікоў бе- 
дзрускае сэкцыі дапускаюцца таксама 
вялікія недахопы, якія спрычыняюцца 
да абніжэньня тых ужо З «праўнага» 
боку і так вельмі абмежаваных белару- 
скіх радыяперадачаў. Гэтыя недахопы 
неступныя: мала даецца перадачаў з жы- 
цьця Беларусаў у вольным сьвеце; так 
дарагі час, які дазволены на беларускія 
радыяперадачы, часта выкарыстоўваец- 
це працаўнікамі сэкцыі на пустыя фэль- 
етоны. Шмат скрыптаў ня прыймаюцца 
працаўнікамі беларускай сэкцыі ня даў- 
шы на гэта абаснаваных, павучальных 
ды канструктыўных заўвагаў, ды што 
горшае, даючы часамі адказы абразьлі- 
выя. Калі ўзяць таксама працу былага 
дырэктара беларускай сэкцыі радыя, 
дык трэба сказаць, што над ім ня было 
ніякае кантролі з боку беларускіх арга- 
нізацыяў, якія яму даручылі гэтую пра- 
цу. Беларусы ў Амэрыцы спадзяюцца, 
аднак, што справа радыя «Вызваленьне» 
паправіцца ў хуткай будучыні. 

З працаўнікамі беларускае сэкцыі ра- 
дыя «Вызваленьне» я меў нагоду бачыц- 
ца некалькі разоў. та красавіка, у часе 
маёй фаховай паездкі ў Мюнхэн, я меў 
нагоду пазнаёміцца з Др. Жук-Грышке- 
вічам і ягонай спадарыняй. Гэта быў іх- 
ны апошні вечар у Мюнхэне перад ад'ез- 
дам у Канаду. Др. Жук-Грышкевіч, як 
былы дырэктар беларускае сэкцыі радыя, 
даў мне шмат цікавых і карысных ін- 
фармацыяў аб арганізацыйнай структу- 
ры радыя й становішчы ў ім беларускае 
сэкцыі. Згодна ягоных інфармацыяў 
якасьць беларускіх перадачаў у другой 
палове мінулага году была нізкай з гле- 
дзішча карыснасьці для беларускай вы- 
зеольнай справы. Аднак пад ціскам бела- 
рускіх працаўнікоў сэкцыі а таксама Па- 
рыскага Блёку ды беларускіх арганіза- 
цыяў у Амэрыцы сытуацыя шмат палец- 
шала ды стала паляпшаецца. Др. Жук- 
Грышкевіч выказаў думку, што і ў буду- 
чыні трэба праводзіць такую каардына- 
цыю дзейнасьці. Ён-жа пазнаёміў мяне з 
тэхнічнымі цяжкасьцямі працы ў такой 
інстытуцыі. Я вынес уражаньне, што 
Хэ. Жук-Грышкевіч палажыў ішцмат пра- 
цы над зарганізаваньнем беларускай 
секцыі радыя «Вызваленьне» ды страціў 
шмат энэргіі каб беларуская сэкцыя 
сталася запраўды жывой і працаздоль- 
най адзінкай у структуры радыя, Гэта 
семае было пазьней адзначана і з боку 
ягоных супрацаўнікоў. Тыя недахопы Ў 
працы, якія часамі прыходзілася чуць 
пад адрасам Др. Жук-Грышкевіча, трэба 
лічыць нармальнай з'явай у пачатках так 
цяжкае працы. Я думаю, што сяньняшні 
дырэктар беларускай сэкцыі будзе мець 
шмат карыснага з працы, а навет і з па- 
мылак, першага дырэктара беларускай 
сэкцыі радыя. 

У часе майго спатканьня зь Беларусамі 
Мюнхэну 14-га красавіка справа радыя 
была таксама дыскутаваная, так як ча- 
тырэх працаўнікоў беларускае сэкцыі 
былі таксама на спатканьні. Пазьней, 
16-га й 18-га красавіка я быў у радыя- 
станцыі, дзе меў магчымасьць пазнаёміц- 
ца з тэхнічнымі цяжкасьцямі працы ў пі- 
саньні скрыптаў, найграваньні стужак, 
зібіраньні інфармацыяў і г. д. Эканомія 
мэспа не дазваляе мне ўваходзіць у дэта- 
л', аднак мушу зазначыць, што поўнась- 
цай неапраўданым ёсьць «падлік» часу 
трачанага працаўнікамі беларускай сэк- 
цыі на падрыхтоўку й перадачу па ра- 
дыё з5еларускіх скрыптаў, які рабілі нека- 
торыя Беларусы ў Амэрыцы. У часе вы- 
мены думак працаўнікі беларускай сэк- 
цыі выказалі таксама свае заўвагі ды за- 
сьцярогі што да крытыкі ў дачыненьні 
іхнае працы, а таксама што да эвэнту- 
альнай дапамогі ў іхнай працы з боку 
беларускага грамадзтва ў Амэрыцы. 


Трэба, каб Беларусы ў Амэрыцы не ра- 
білі крытыкі працы беларускай сэкцыі 
радыя на аснове некалькіх скрыптаў, а 
каб стараліся студыяваць іх цэлымі сэ- 
рыямі, У сваёй крытыцы трэба таксама 
падаваць канкрэтныя дадзеныя, зь якіх 
можна было-б скарыстаць, а не агуль- 
ныя характарыстыкі, як прыкладам: 
«Вы пішыце савецкім беларускім жарго- 
нам» (дзе, калі?); «Вы пішыце мала на- 
цыянальна» (а дзе-ж вы? -- наша га- 
лоўная праца тэхнічна апрацоўваць ма- 
тар'ял, а ня толькі пісаць яго); «Вы ма- 
ла адданыя працы»(!?), і г. д. Што да 
екрыптаў, дык іх у васноўным пішуць 
толькі трох чалавек. "рэба зразумець, 
што радыё «Вызваленьне» ёсьць паваж- 
най інстытуцыяй і абы чаго ня можа пг- 
радаваць на той бок зялезнай заслоны, 
каб гэтым не нарабіць больш шкоды, 
чымся карысьці. Што з таго, калі нехта 
напіша, на ягоную думку, моцны нацыя- 
нальна скрыпт, які ў васноўным Зьяў- 
ляецца толькі лаянкай на Расейцаў ці, 
скажам, на Немцаў, без паданьня адпа- 
веднае аргумэнтацыі? Трэба разглядаць 
як нармальнае зьявішча, іцто ня ўсе 
скрыпты могуць быць прыйманыя. Ад- 
нак гэта ня значыць, што аўтар няпры- 
нятага скрыпту мусіць абражацца й 
больш ня пісаць. Вельмі некарысна, калі 
аўтар няпрынятага скрыпту стараецца 
яшчэ зьнеахвоціць і іншых да пісаньня. 
Трэба якраз, каб больш беларускай інтэ- 
лігенцыі пісала. Вельмі патрэбна такса- 
ма, каб прысылаліся ў беларускую сэк- 
цыю весткі з жыцьця Беларусаў у воль- 
ным сьвеце; няпраўда, што на гэта ёсьць 
засьцярогі з боку працаўнікоў белару- 
скай сэкцыі радыя. Дагэтуль такія вест- 
кі мала ўваходзілі ў праграмы толькі та- 
му, іцто іх рэдка прысылалі ў беларус- 
кую сэкцыю. 

Што да абмежаваньняў у сувязі з палі- 
тыкай «непрадрашэнства», дык рэч яс- 
ная, што яны існуюць і зь імі працаўнікі 
беларускае сэкцыі стала змагаюцца. Але 
толькі поўнае супольнае змаганьне разам 
з усёй беларускай эміграцыяй ды суполь- 
ны й сталы націск на Амэрыканскі Ка- 
мітэт змогуць даць канчатковыя й пазЗы- 
тыўныя вынікі. Трэба зазначыць, што 
хаця з праўнага гледзішча ўсе працаўні- 
кі беларускае сэкцыі радыя зьяўляюцца 
ўрадаўцамі Амэрыканскага Камітэту, 
тым ня менш, яны лічаць сябе прысла- 
нымі працаўнікамі беларускага арганіза- 
ванага грамадзтва на эміграцыі, аб чым 


ведае таксама Амэрыканскі Камітэт і з 
гэтым лічыцца. Працаўнікі беларускае 
сэкцыі запэўнілі мяне, што ў справе па- 
літыкі «непрадрашэнства» Амэрыканска- 
га Камітэту стала адбываецца эвалюцыя 
на нашу карысьць і толькі гэты факт ды 
вера ў далейшую эвалюцыю ў гэтым кі- 
рунку трымаюць іх на гэтым так цяжкім 
і небясьпечным становішчы. 


З боку Амэрыканскага Камітэту адка- 
зным За працу беларускай сэкцыі ёсьць 
сп. Шэнклянд, зь якім я правёў вельмі 
прыемную гутарку й якому выказаў так- 
сама незадаваленьні беларускай эмігра- 
цыі ў Амэрыцы зь беларускіх радыяпе- 
радачаў. Асабіста сп. ІЦэнклянд, які 
працаўнікі Амэрыканскага Камітэту ў 
Інстытуце для Вывучэньня СССР, ня 
ёсьць варожа настаўлены да беларускае 
справы і мае вельмі вялікую пашану да 
беларускіх працаўнікоў радыя, у нека- 
торых зь якіх бачыць вялікія й шмат- 
абяцаючыя на будучыню здольнасьці. 
Аднак ён мусіць выконваць дырэктывы 
зь Нью Ёрку. Цікава адзначыць, што на 
закід, чаму беларускія радыяперадачы 
пасылаюцца толькі на БССР, а не на 
ўвесь Савецкі Саюз, сп. Шэнклянд адка- 
заў, што на гэта няма матар'яльных 
сяродкаў, што тыя Беларусы, якія жы- 
вуць паза адміністрацыйнымі межамі 
БССР напэўна ведаюць расейскую мову. 
Я падкрэсьліў вялікую антысавецкую 
вартасьць беларускіх нацыянальных ра- 
дыяперадачаў, бо няма сумлеву, што ка- 
жнае беларускае слова й кажная бела- 
руская нацыянальная перадача з асаблі- 
вай увагай будзе ўспрынятая Беларусам 
адарваным ад дому. Тады, калі няма ся- 
родкаў на фінансаваньне сталых бела- 
рускіх перадачаў на ўвесь Савецкі Саюз, 
дык ці ня было-б магчымым пасылаць 
прынамсі беларускія радыяперадачы ў 
дні вялікіх беларускіх нацыянальных 
сьвятаў, прыкладам на месцы часткі ра- 
сейскіх перадачаў ў такія дні. На думку 
сп. ІЦэнклянда гэта магчыма можна бу- 
дзе зрэалізаваць. Гэтую справу, на маю 
думку, трэба, каб беларускія працаўнікі 
радыя стараліся далей дыскутаваць, а 
беларускія арганізацыі ў Амэрыцы сваім 
шляхам стараліся весьці гутаркі з цэн- 
траляй Амэрыканскага Камітэту ў Нью 
Ёрку ў дачыненьні гэтага пытаньня. 


(Працяг будзе) 
Др. А. Вярбіцкі 

Пра Беларускую Сялянсна-Работніцную Грамаду 


У /о4 (285) «Бацькаўшчыны» Сп-р С. 
Гаркуш, падаўшы ў варт. «Беларуская 
Сялянска-Работніцкая Грамада» некато- 
рыя ведамкі пра гэту партыю, кажа: 

«Сяньня яшчэ ёсьць шмат навочных 

сьветкаў гэтае нядаўнае гісторыі. Спа- 

дзяюся, што яны таксама пададуць 
голас ды выявяць нашаму грамадзтву 
факты, якіх нельга было падаць да 
ведама ў Бацькаўшчыне, а таксама 
схарактарызуюць значэньне Грамады 

ў беларускім вызвальным руху». 

Дыкжэ я гэта хачу зрабіць. Сп-р Гар- 
куш піша, што Беларуская Сялянска- 
Работніцкая Грамада была беларускай 
нацыянальнай партыяй. Гэта праўда, ка- 
лі мець наўвеце масу гэтае арганізацыі. 
Маса была нацыянальна-беларуская. 
Праўда таксама, што Грамада пашырала 
і арганізавала беларускае культурнае 
жыцьцё ў заходняй Беларусі, а ня толькі 
вяла палітычную прапаганду. 

Але кіраўніцтва Грамады, у тым ліку 
цэлы пасольскі клюб Грамады, былі ка- 
муністычнымі, зн. належылі да камуні- 
стычнае партыі. Камуністычны быў і 
партыйны апарат Грамады, праўда, зь 
некаторымі выняткамі. Тое, што кіраў- 
ніцтва Грамады было камуністычнай 
Масквою фізычна зьнішчана, не мяняе 
справы. Фізычна зьнішчаныя былі й бе- 
ларускія камуністыя ў БССР. 

Борзды рост Грамады, што мела ўжо 
звыш сту тысячаў сяброў а мо” й цэлых 
120 тысячаў, як піша аўтар, быў абумоў- 
лены тым, што беларускія народныя ма- 
сы і беларускія кіраўнічыя дзейнікі былі 
ўжо даросшы да магчымасьці вялікай 
беларускай арганізацыі. Нянавісьць да 
Польшчы, ведама, была, не магла яна ня 
быць пры тых несправядлівасьцях і пе- 
расьледаваньнях Беларусаў з боку поль- 
скай адміністрацыі, дый не аднае адміні- 
страцыі. Але ня ненавісьць да Польшчы 
была прычынаю борздага пашырэньня 
Грамады, а беларускі нацыянальны рост. 
Бяз гэтага росту ненавісьць да Польшчы 
вылілася-б у іншыя, ня беларускія Ххо2- 
мы. 

Сярод кіраўнікоў Грамады былі нека- 
торыя людзі мне блізкія й дарагія. Ся- 
род іх на «першае месца трэба паставіць 
Антона Луцкевіча, запраўднага піянера 
беларускага адраджэнскага руху і адда- 
нага яму ўсёй душою. Другім быў здоль- 
ны масавы працавень, дзеяч Сымон Рак- 
Міхайлоўскі. Блізкі быў і Браніслаў Та- 
рашкевіч, значэньне яго, адылі, у бела- 
рускім нацыянальным руху станаўко пе- 


рацэнююць. Гэта быў працавень ў рука- 
вічках,. Як таковы і эстэт, ён мала каму 
або й нікому (моцна напэўна нікому) не 
наступіў на мазоль, а дзеля таго, маючы 
прыяцеляў, ня меў варагоў. Ня ён быў 
фактычным кіраўніком Грамады, дарма 
што быў ім афіцыяльна. Фактычным кі- 
раўніком Грамады -- і не на дабро яе -- 
быў ейны скарбнік Радаслаў Астроўскі. 

Нельга было надзівіцца, шцто, з вынят- 
кам пары асобаў, як Астроўскі й Акін- 
чыц, людзі ідэйныя, а некаторыя й надта 
цэнныя, пашлі на супрацу з камуністыч- 
най партыяй. Першай і галоўнай прычы- 
наю гэтага было менаванае перасьледа- 
ваньне Польшчаю Беларусаў, асабліва 
ідэйных і дзейных, пры каторым, дзеля 
нацыянальнае справы, яны мусілі шу- 
каць нейкага выхаду і прынялі, няхай і 
мізэрную, але усё-ж такі некаторую па- 
могу ад бальшавікоў. Другой прычынаю 
было тое, што ў тым часе Беларусы ў 
БССР маглі праводзіць і праводзілі лад- 
ную беларускую культурную работу. 
Найменіцае значэньне мела камуністыч- 
ная прапаганда; яна дзеяла на людзёў 
мала дазнаных і мала вырабленых палі- 
тычна і сярод іх зьбірала вялікія аброкі 
(ахвяры), але на галоўных кіраўнікоў 
грамады яна ўплыву ня мела. 


З другога боку, добра ведама, што хоць 
кіраўніцтва і партыйны апарат Грамады 
(гэты зь некаторымі выняткамі) належы- 
лі да камуністычнай партыі і мусілі яны 
спаўняць камуністычныя навукі (ін- 
струкцыі) й загады, але ня былі яны 
(адныя сьведама, другія нясьведама) ка- 
муністымі прававернымі, ня былі такімі, 
якіх вымагала Масква. Каб ня створа- 
ныя акалічнасьці, яны камуністымі ні- 
колі ня былі-б. Луцкевіч, Рак-Міхайлоў- 
скі Тарашкевіч былі нацыянальна- 
ідэйнымі людзьмі, запраўднымі па- 
зрыётамі. Гэта Знала Масква і ня 
была імі, як і цэлай грамадаўскай 
акцыяй здаволеная. Дзеля таго пер- 
ла на радыкалізм, каб пасадзіць у турму 
камуністычных і некамуністычных гра- 
мадаўцаў, дзе яны маглі-б вырабляцца 
на камуністых прававерных. 

Як-жа ацаніць згоду кіраўніцтва Гра- 
мады на супрацу з камуністычнай пар- 
тыяй? Без такое згоды і такое Грамады, 
якая яна была, перасьледаваньне Бела- 
русаў з боку польскага было-б ня мен- 
шае, а можа й болыцае, але аброкаў (ах- 
вяраў) з польскае рукі было-б шмат ме- 
ней, а што да заходне-беларускіх абро- 
каў з рукі расейскай, то іх блізу сусім ня 





Памяці генэральнага штабу палкоўніка 


Язэпа Гуцька 


8 ліпеня 1956 году, пасьля даўгой і 
цяжкой хваробы памёр у горадзе 
Спрынгфілдзе ў Задзіночаных Штатах 
Амэрыкі сьвятой памяці Язэп Гуцька. 

Язэп Гуцька, сын селяніна вёскі Бра- 
цянка Гарадзіцшчанскае воласьці Нава- 
градзкага павету, належаў да беларуска- 
га пакаленьня, што радзілася ў вапош- 
няй чверці ХІХ стагодзьдзя і зь якога 
толькі адзінкам удалося саматугам пра- 
церабіць сабе шлях да веды і навет 
здабыць вышэйшую вайсковую асьвету. 

Пасьля навукі ў народнай школе ад 
1895 да 1899 году, сьв. п. Язэп Гуцька ву- 
чыўся з выдатнаю пасьпяховасьцяй у 
Наваградзкім 4-клясным Гарадзкім Ву- 
чылішчы,. Да першае сусьветнае вайны 
гарадзкое вучыліцча было адзіным ты- 
пам школы, што была на Беларусі да- 
ступная некаторым сялянскім дзяцюком. 
Звычайна, абсальвэнты гарадзкіх вучы- 
лішчаў ішлі тады працаваць на пошту, 
у воласьці й чыгуначныя ўстановы. 
Сь. пам. Я. Гуцька, пасьля сканчэньня 
навукі ў гарадзкім вучылішчы, пайшоў 
шукаць шчасьця іншым шляхам, Яго 
вабіла вайсковая спэцыяльнасьць. Але 
з такою асьветаю, што ён меў, беспася- 
рэдня ня можна было тады падацца ў 
юнкерскую школу. Трэба было пэўны 
чае служыць ахвотнікам (вольноопреде- 
ляюцймся) у войску, Пасьля такое 
службы нарэшце быў ён прыняты ў Ві- 
ленскае юнкерскае вучылішча, пасьля 
сканчэньня якога ён здабыў ахвіцэрскі 
чын. Адбыўшы абавязковы лік гадоў 
службы ў палку, сьв. п. Я. Гуцька па- 
чаў рыхтавацца ў ваенную акадэмію. 
Моцнае жаданьне й настойлівасьць пе- 
рамаглі ўсе перашкоды, і ён уступіў і 
скончыў ваенную акадэмію ў Пецербур- 
зе, ды здабыў годнасьць ахвіцэра генэ- 
ральнага штабу. 


Хутка надыйшла першая сусьветная 
вайна, і ён перажыў усе жахі гэтае вай- 
ны й рэвалюцыі, ды ў чыне палкоўніка 
генэральнага штабу вярнуўся ў родную 
Наваградчыну. 

Пасьля падзелу Беларусі паводля Ры- 
скага трактату паміж бальшавікамі й 
Палякамі, Наваградчына апынілася на 
ласцы Польшчы. Уся беларуская інтэлі- 
генцыя ня мела магчымасьці працы, бо 


польская ўлада абсадзіла ўсе адміні- 
страцыйныя месцы Палякамі. Я. Гуцька 
затрымаўся ў доме свае жонкі ў самым 
Наваградку. За колькі год. ён здабыў 
сабе права на судовага абаронцу і на- 
лежаў да групы беларускіх судовых 
абаронцаў пры акружным судзе, на ча- 
ле із сьв. пам. адвакатам Паўлам Сьві- 
рыдам. Польская адміністрацыйная па- 
літыка на беларускім абшары выкліка- 
ла моцнае абурэньне сярод Беларусаў, 
асабліва сярод інтэлігенцыі, і спрычы- 
нілася да масавае актывізацыі нацыя- 
нальнае беларускае справы. Наваградак 
зь беларускай гімназіяй стаўся беларус- 
кім духовым цэнтрам. Да гэтага цэнтру 
актыўнае беларускае думкі належаў і 
сьв. пам.Я. Гуцька. 


У 1939 годзе прыйшла бальшавіцкая 
ўлада, якая жорстка пачала нішчыць бе- 
ларускую інтэлігенцыю; у лік такіх 
ахвяраў папаў і Я. Гуцька, які ашукан- 
скім способам быў забраны з хаты (ува- 
йшоў у хату чалавек і папрасіў пака- 
заць яму кудысь дарогу. Я. Гуцька вы- 
йшаў паказаць дарогу, і больш не вяр- 
нуўся ў хату). Сьлед па ім прапаў і ў 
ніякі спосаб жонка ягоная не змагла 
даведацца, дзе ён дзеўся. Пасьля пры- 
Ходу нямецкіх войскаў на Беларусь, 
Я. Гуцька вызваліўся з бальшавіцкае 
турмы і вярнуўся да свае сям'і. 


У часе гітлераўскае акупацыі Бела- 
русі, Я. Гуцька браў актыўны ўдзел у 
беларускім грамадзкім жыцьці Нава- 
градчыны, а пазьней працаваў у сваім 
фаху на карысьць вызваленьня Бела- 
русі. Адзначаючыся крыштальнай сум- 
леннасьцяй, сьціпласьцяй і высокай ін- 
телігенцыяй, ён разам зь іншымі старэй- 
шымі беларускімі асобамі быў прыкла- 
дам малодшаму беларускаму пакалень- 
ню. Неўзабаве лёс судзіў яму разам зь 
беларускім актывам прайсьці цяжкі 
шлях выгнанцаў і апыніцца ў вольнай 
Амэрыцы. Ня доўга ён карыстаўся гэтаю 
воляй, Лютая хвароба прыкавала яго на 
даўгі час да ложка; 8 ліпеня сёлета, 
сьв. п. Я. Гуцька адыйшоў у вечнасьць. 

Няхай будзе "Табе, Дарагі Зямляча, 
лёгкаю амэрыканская зямелька. Вечная 
Памяць! А. О. 


Зь беларускага жыцьця 


БЕЛАРУСКІЯ КУПАЛЬСКІЯ ПЕСЬНІ 
НА КАНАДЫЙСКІХ ХВАЛЯХ. 


6-га ліпеня сёлета а гадз. 8-й вечарам 
канадыйская дзяржаўная радыястан- 
цыя СіБіСі наладзіла ўжо трэцюю з чар- 
гі паўгадзінную праграму беларускіх пе- 
сьняў. У яе ўвайшлі купальскія песьні 
і нацыянальныя ды народныя танцы. 
Жаночы квартэт і мужчынскі хор без- 
заганна выканалі песьні «Купальле», 
«Аб ведзьме» і «Сяньня Купальле», усе 
ў вельмі ўдалай музычнай апрацоўцы 
сп-ра Раманава, музычнага кіраўніка пра- 
грамы, Рэшту дапоўнілі танцы Лявоніха, 
Юрачка, Мяцеліца, Мікіта, Барысаўская 
полька. Паясьненьні, падрыхтаваныя 
сп-няй Зубрак, былі таксама вельмі ўда- 
лыя. Мова, гэтым разам, дзякуючы дапа- 
мозе прадстаўніка ад ЗБК, была амаль 
беззаганная, калі ўлічваць тое, што сьпе- 
вакі Зь беларускаю мовай зусім ня ма- 
юць сутычнасьці. 


Просім нашых суродзічаў заўсёды слу- 
хаць гэту праграму, бо ЗБК мае намер і 
ў далейшым старацца, каб час ад часу 











было-б бо нябыло-0О масавых уцёкаў да 
БССР. Дырэктар віленскай гімназіі бе- 
ларускай не пасылаў-бы сваіх недакон- 
чаных абсальвэнтаў да Менску на ўні- 
вэрсытэт, дзе яны былі ўсе фізычна 
зьнішчаныя, і інш., -- адным чынам ты- 
сячы а тысячы  грамадаўцаў, разам із 
грамадаўскімі пасламі не апынуліся-б на 
Салоўках і на падобных іншых мясцох і 
не пагінулі-б там. Дык згоду кіраўніц- 
тва Грамады на супрацу з камуністыч- 
най партыяй трэба ўважаць за вялікую 
абмылку. 

Гэта хіба на месцу будзе зацеміць, 
што з часам гаркое дазнаньне паказала 
камуністычным грамадаўцам, што такое 
камунізм, і яны адышлі ад яго. 

Як-жа ставіліся да камуністычнае пра- 
паганды ў заходняй Беларусі іншыя Бе- 
ларусы, неналежачыя да Грамады”? Трэ- 
ба наагул сказаць, што пры сыстэма- 
тычным перасьледаваньню Беларусаў з 
боку польскага, цяжка было ходацца на 
два бакі -- з Палякамі і з камуністымі. 
Справа пагаршалася яшчэ тым, ішто хо- 
даньне з камуністычным рухам некато- 
рыя ўважалі за памогу Польшчы, бо ка- 
муністыя ходаліся з Польшчаю. Такі па- 
гляд быў абмыльны: камуністыя былі 
шкодныя Польшчы, але ў заходняй Бе- 
ларусі перш-наперш і больш былі шкод- 
ныя Беларусам. 

Я. Станкевіч 


былі перадаваныя беларускія песьні. 
Яшчэ раз паўтараем просьбу пісаць у ра- 
дыёстанцыю, падаваць свае заўвагі, па- 
жаданьні і дамагацца часьцейшых бела- 
рускіх перадачаў. Пісаць можна пабела- 
руску і паангельску на наступны адрас: 
Ртодцсег бопяе оЁ ту реоріе, СВС, 

ЯПІСКАП АНАНАС У АРГЕНТЫНЕ 


Як паведамляюць з Аргентыны, сёлета 
прыехаў туды ўладыка Апанас -. былы 
япіскап Беларускае Праваслаўнае Цар- 
квы, які, разам зь іншымі царкоўнымі 
саноўнікамі, здрадзіўшы справе Беларус- 
кае Аўтакефаліі, далучыўся ў 1946 годзе 
да Расейскае Зарубежнае Царквы. Ла 
нядаўна япіскап Апанас жыў у Аўстра- 
лі. У пачатку травеня сёлета, пасьля 
ягонага прыбыцьця ў Аргентыну, улады- 
ку Апанаса ад імя Беларусаў наведалі а. 
В. Вячорка й сп. П. Саўчыц, запрапана- 
ваўшы яму заапекавацца праваслаўны- 
мі Беларусамі. Адказ япіскапа Апанаса 
на гэтую прапанову, як і трэба было спа- 
дзявацца, быў адмоўны. 








ПОШУКІ 


Ліда Лакотка зь вёскі Якубоўшчына, 
Браслаўскага павету, шукае блізкіх і 
знаёмых. Ведамкі накіроўваць на адрас 
адміністрацыі «Бацькаўшчыны». 








КІ ЛЕМАНТАР» 


У Адміністрацыі «Бацькаўшчыны» 
можна набыць «Беларускі Лемантар» 
А. Радкевіч. Цана: 1 ам. даляр. 

Лемантар можна набыць таксама ў 
Беларускім Інстытуце Навукі й Мастац- 
тва ў Нью Ёрку пад адрасам: 

385 АІаБата Ауе, ВгосКІуп 7, М. У., СЗА 


Беларускі тыднёвік палітыкі, культуры 
й грамадзкага жыцьця. 
Быдавец: Уладзімер Бортнік 
РЭДАГУЕХАЛЕГІЯ 


«БЕЛАРУС 














Артыкулы, падпісаныя прозьвічам 
або ініцыяламі аўтара, не заўсёды выра- 
жаюць пагляды Рэдакцы!. 


